

कैलाश

 subahsaverenews@gmail.com

 facebook.com/subahsaverenews

 www.subahsavere.news

 twitter.com/subahsaverenews

सुप्रभात

मुझे चाहिए
अपने अंधेरे में
उगता सूरज
मुझे चाहिए
अपने रक्त से लिखे
गीत
मुझे चाहिए
अपने सूखे दिल में
प्यार की बहती
नदी
मुझे चाहिए
अपने सूने घर में
चिड़ियों का संगीत
मुझे चाहिए
हर मौसम में
बहती बासंती हवा

-दुर्गाप्रसाद झाला

प्रसंगवश

ललित गर्ग

वि | तमंत्री निर्मला सीतारमण ने लोकसभा में गुरुवार को 64 साल पुराने आयकर कानून-1961 के सरलीकरण और इसमें चले आ रहे बेवजह के प्रावधानों को समाप्त करने के उद्देश्य से नया इनकम टैक्स बिल-2025 पेश कर दिया। 622 पन्नों के इस विधेयक में 536 धाराएं शामिल हैं। जबकि आयकर कानून-1961 में 1647 पन्ने और 819 धाराएं रही है। इस विधेयक में कई पुराने और जटिल प्रावधानों को हटाकर करदाताओं के लिए इसे आसान और पारदर्शी बनाया गया है। नए कानून का उद्देश्य कर प्रक्रिया को स्पष्ट, सहज, सरल और कानूनी उलझनों से मुक्त बनाना है जिससे लंबे समय तक चलने वाले विवादों की संख्या कम हो। इसे लागू करने की संभावित तारीख 1 अप्रैल 2026 तय की गई है। निश्चित ही नये आयकर कानून से टैक्स व्यवस्था में पारदर्शिता और सरलता के नए दौर की शुरुआत होगी, यह आयकर कानून का नया सूरज है, जो जटिलताओं एवं पेचिदगियों की जगह सरलता एवं सहजता की रोशनी बनेगा।

मौजूदा आयकर कानून की तुलना में नया आयकर कानून शब्दों और धाराओं की संख्या के हिसाब से काफी छोटा है, पुराने इनकम टैक्स एक्ट में 5.12 लाख शब्द थे, जबकि नए बिल में सिर्फ 2.6 लाख शब्द हैं। एक्ट के अलग-अलग चैप्टर भी 47 से घटाकर 23 कर दिए गए हैं, नए कानून में 1200 प्रावधान और 900 स्पष्टीकरण हटा दिए गए हैं। इन बदलावों का मकसद यह है कि लोग आसानी से आयकर के नियम समझ सकें और टैक्स भरने की प्रक्रिया पहले से आसान हो जाए। यह बिल आयकर

प्रावधानों को सरल और आसान बनाने के बड़े मकसद से जुड़ा है, जिसका फायदा आने वाले वर्षों में दिख सकता है। प्रधानमंत्री नरेंद्र मोदी प्रारंभ से ही कम-से-कम कानूनों एवं सरल-व्यवस्था के हिमायती रहे हैं।

दुनिया की तीसरी बड़ी अर्थव्यवस्था बनने की ओर अग्रसर देश में आर्थिक क्रांति का शंखनाद अनेक मोर्चों पर हो रहा है। न केवल भारत की अर्थव्यवस्था बदली है बल्कि हमारे आसपास की पूरी दुनिया बदल चुकी है। 1961 में बने आयकर कानून में बदलती जरूरत के मुताबिक नए-नए संशोधन होते रहे, जिससे इसकी जटिलता बढ़ती चली गई। यह जटिलता न केवल करदाताओं को उलझन में डालती थी बल्कि कानूनी प्रावधानों की कई तरह से व्याख्या अनेक उलझने एवं विवाद खड़ा करती रही है। इन लगातार बढ़ते विवादों के कारण ही इसे दुनिया की टैक्स विवादों की राजधानी कहा जाने लगा। खासकर पिछले करीब डेढ़ दशक में यह ट्रेंड बहुत तेजी से बढ़ा। नौबत ऐसी आ गई कि 2023-24 तक टैक्स संबंधी मुकदमों में विवादित रकम बढ़कर 15.4 लाख करोड़ रुपये हो गई, जिसका करीब 87 प्रतिशत हिस्सा डायरेक्ट टैक्स से जुड़ा है।

ऑर्गनाइजेशन फॉर इकॉनॉमिक कोऑपरेशन एंड डिवेलपमेंट (ओईसीडी) की ओर से 34 देशों में टैक्स विवादों पर हुई एक स्टडी के मुताबिक 2015 में भारत में टैक्स विभाग को महज 11.5 प्रतिशत मामलों में ही जीत मिली थी। ओईसीडी देशों का औसत इस मामले में 65 प्रतिशत है। अवश्य ही यह स्थिति भारत के लिये चिन्ताजनक रही है। अब इस स्थिति में सुधार होने की संभावना है। आर्थिक विशेषज्ञों की मानें तो नए आयकर कानून से कर

संहिता अधिक सरल हो जाएगी और वह आयकर अधिकारियों के साथ आयकरदाताओं को भी राहत प्रदान करेगी।

देश में ऐसी सरल कर प्रक्रिया की अपेक्षा रही है कि कोई भी आदमी कर चुकाने के मामले में जमीनी और कागजी, दोनों ही स्तरों पर आत्मनिर्भर हो। नया कानून इस बड़ी अपेक्षा की पूर्ति करते हुए बड़ी परेशानियों से मुक्ति की राह प्रशस्त कर रहा है। ऐसे में चाहे असेसमेंट ईयर के बदले टैक्स ईयर जैसी शब्दावली तय करने की बात हो या सैलरी डिडक्शन से जुड़े तमाम प्रावधानों को एक सेक्शन में रखने की या खेती से जुड़ी आमदनी संबंधी प्रावधानों पर स्पष्टता लाने की, प्रस्तावित बिल सही ढंग से अमल में आए तो यह देश की टैक्स व्यवस्था को मजबूती देने के साथ नया भारत, सशक्त भारत एवं विकसित भारत के संकल्प को भी बदल देगा। यह भी समय की मांग है कि सरकार आयकरदाताओं की संख्या बढ़ाने के उपाय करे। यह इसलिए आवश्यक है, क्योंकि वर्तमान में डेढ़ सौ करोड़ की आबादी वाले देश में आयकर देने वालों की संख्या चार करोड़ से भी कम है। इनमें मुख्यतः वे ही हैं, जो नौकरीपेशा हैं। आयकर विभाग को इतना चुस्त एवं दुरुस्त करने की जरूरत है कि जो समर्थ होते हुए भी आयकर नहीं देते हैं, ऐसे लोगों का पता लगाये। आखिर जो संपन्न किसान एक सीमा से अधिक आय अर्जित करते हैं, उन्हें आयकर के दायरे में क्यों नहीं लाया जाना चाहिए? बहुत से लोग काफी समय तक दवा के स्थान पर बीमारी ढोना पसन्द करते हैं पर क्या वे जीते जी यह नहीं हो जाते? समर्थ लोगों को स्वेच्छा से आयकर देने के लिये तत्पर होना चाहिए।

देश में आयकर का विषय विवादों से घिरा रहा है।

अभी भी कुछ अर्थशास्त्री आयकर को दोहरा एवं गैर-जरूरी कराधान मानते हैं। लम्बे समय से ऐसे स्वर भी उभरते रहे हैं कि एक आम आदमी लगभग हर वस्तु और सेवा के लिये कर चुकाता है तो फिर उससे आयकर वसूलने की जरूरत क्यों है? भविष्य में इस पर भी सकारात्मक चिन्तन की अपेक्षा है। एक और बड़ी विसंगति का सामना आयकरदाता करता रहा है कि उसे आयकर विभाग हर मोर्चे पर सन्देश एवं शंका की नजर से देखता है। इसलिये जितना आवश्यक आयकर संबंधी नियम-कानून सरल करना है, उतना ही इस बात की अपेक्षा है कि आयकर विभाग लोगों से अनावश्यक रूप से न तो सवाल-जवाब करे और न ही किसी भूल-चूक पर उन्हें तंग करे। यह तब संभव होगा, जब आयकर अधिकारी आयकरदाताओं को संदेह की दृष्टि से देखना बंद करेंगे। उन्हें यह भी समझना होगा कि आयकर बचाने के उपाय अपनाने का मतलब कर चोरी करना नहीं होता। आयकर विभाग को उन कारणों का निवारण भी करना होगा, जिनके चलते लोग आय छिपाने के जतन करते हैं। इसी के साथ ऐसी भी व्यवस्था करनी होगी, जिससे आयकर का आकलन करने और उसकी वसूली में भ्रष्टाचार न होने पाए। आयकर विभाग को लोगों के विश्वास का उपभोक्ता नहीं अपितु संरक्षक बनना होगा। निश्चित ही नया आयकर कानून भारत की कर प्रणाली को आधुनिक और प्रभावी बनाएगा। इससे करदाताओं को अपनी जिम्मेदारियां निभाने में आसानी होगी, कर प्रणाली में भरोसा बढ़ेगा और कानूनी उलझनों से बचा जा सकेगा।

(प्रभासाक्षी डॉट कॉम पर प्रकाशित लेख के संपादित अंश)

श्रद्धालुओं का नहीं रुक रहा सैलाब,1 करोड़ ने स्नान किया

मेला क्षेत्र में फिर आग लगी, महाकुंभ- प्रयागराज में लगा भीषण जाम, 12 किमी तक कारों की लाइन

प. या ग रा ज (एजेंसी)। महाकुंभ में सोमवार को फिर जबरदस्त भीड़ है। रात 8 बजे संगम से फाफामऊ तक 12 किमी लंबा जाम लगा था। महाकुंभ से करीब 10-12 किमी तक पूरे शहर की यही स्थिति थी। रोड पर कारों की लंबी लाइन है। महाकुंभ मेला परिसर में सोमवार दोपहर एक बार फिर आग लग गई है। सेक्टर-8 में लगी आग पर दमकल कर्मियों ने काबू पा लिया है।

श्री कपि मानस मंडल और उपभोक्ता संरक्षण समिति के शिविर में आग लगी थी। दोनों शिविर में दो-दो तंबू जले हैं। मुख्य अग्निशमन अधिकारी प्रशांत सिंह राणा ने कहा- लगभग 3 बजे हमें टेंट में आग लगने की सूचना मिली।



जिसके तुरंत बाद हमारी गाड़ियां यहां पहुंची और हमने आग पर काबू पा लिया है। खाली टेंट था, कोई जनहानि नहीं हुई है। आगे की जांच चल रही है।

महाकुंभ में अब तक 54 करोड़ के स्नान का आंकड़ा पार- आज महाकुंभ का 36वां दिन है। शाम 4 बजे तक 1.08 करोड़ श्रद्धालु स्नान कर चुके हैं। 13 जनवरी से अब तक 54.04 करोड़ श्रद्धालु संगम में डुबकी लगा चुके हैं।

इटावा में दो सड़क हादसों में 5 श्रद्धालुओं की मौत

15 लोग घायल, कुंभ और अयोध्या से लौट रहे थे



घायल हो गए। दूसरा हादसा आगरा-लखनऊ एक्सप्रेसवे पर हुआ, जहां अयोध्या से राजस्थान लौट रहे श्रद्धालुओं की खड़ी हैरियर कार को एक तेज रफतार टेंपो ट्रैक्टर ने पीछे से टक्कर मार दी। इस टक्कर में राज कंवर (58) की मौके पर ही मौत हो गई, जबकि एक अन्य महिला की इलाज के दौरान जान चली गई।

नए मुख्य चुनाव आयुक्त का ऐलान आज संभव

पीएम की अध्यक्षता में शाह-राहुल की बैठक, कांग्रेस बोली- अहंकार में फैसला नहीं ले सकते

नई दिल्ली (एजेंसी)। नए मुख्य चुनाव आयुक्त को लेकर पीएम मोदी की अध्यक्षता में बैठक हुई। इसमें केंद्रीय गृह मंत्री अमित शाह और कांग्रेस नेता और लोकसभा में नेता विपक्ष राहुल गांधी शामिल हुए। इसी पैनल की सिफारिश पर नए CEC का चयन होगा। मौजूदा मुख्य चुनाव आयुक्त राजीव कुमार का कार्यकाल 18 फरवरी को खत्म हो रहा है। वहीं, उम्मीद की जा रही है कि सीईसी राजीव कुमार के बाद सबसे वरिष्ठ चुनाव आयुक्त ज्ञानेश कुमार को अगला मुख्य चुनाव आयुक्त बनाया जा सकता है। वहीं, कांग्रेस ने कहा कि फैसला सच समझकर और निष्पक्ष लिया जाए। मीडिया रिपोर्ट्स के मुताबिक, बैठक के बाद राहुल गांधी ने डिसेंट नोट जारी किया। इसमें उन्होंने कहा कि मामला सुप्रीम कोर्ट में लंबित है इसलिए यह बैठक नहीं होनी चाहिए थी। वहीं, कांग्रेस ने कहा- हम अहंकार में काम नहीं कर सकते। बैठक स्थगित करनी थी ताकि सुप्रीम कोर्ट जल्द फैसला कर सके।

एक माह में आया 15 करोड़ का दान

रामनगरी आ रही श्रद्धालुओं की भीड़ से दान का रिकॉर्ड भी टूट रहा है। महाकुंभ में डुबकी लगाने के बाद लाखों श्रद्धालु अयोध्या पहुंच रहे हैं। राम मंदिर में रोजाना चार लाख श्रद्धालु दर्शन-पूजन कर रहे हैं। यह सिलसिला मकर संक्रांति से ही चल रहा है।

राम मंदिर में बड़ी संख्या में श्रद्धालु निधि समर्पित करते हैं। इसके अलावा सोना-चांदी भी अर्पित करते हैं। उत्तरप्रदेश-उत्तराखंड इकोनॉमिक एंसेम्बलेशन के महासचिव प्रो. विनोद श्रीवास्तव बताते हैं कि एक अध्ययन एवं अनुमान के अनुसार वर्ष 2024 - 25 में आंध्र प्रदेश के तिरुपति वेंकटेश्वर मंदिर की वार्षिक दान राशि लगभग 1500 से 1650 करोड़ रही।

कलर कोडिंग से मैनेज होगी भीड़

महाकुंभ में आस्था की डुबकी लगाने के लिए श्रद्धालुओं की भीड़ लगातार बढ़ती जा रही है। सभी प्रमुख स्नान पर्व समाप्त हो चुके हैं, लेकिन प्रयागराज आने वालों की संख्या में कोई कमी नहीं आई है। प्रयागराज जंक्शन समेत प्रमुख रेलवे स्टेशनों पर भीड़ कम होने का नाम नहीं ले रही है। इस बीच, उत्तर मध्य रेलवे ने भीड़ प्रबंधन के लिए विशेष योजना लागू की है। उत्तर मध्य रेलवे, प्रयागराज मंडल के मुख्य जनसंपर्क अधिकारी शशिकांत त्रिपाठी ने कहा कि सभी वीआईपी प्रोटोकॉल रोक दिए गए हैं और रैस्ट हाउस की एडवांस बुकिंग भी बंद कर दी गई है। रेलवे ने अपनी सबसे कारगर योजना कलर कोडिंग सिस्टम को फिर से लागू कर दिया है। इसके तहत यात्रियों को उनके टिकट के रंग के आधार पर अलग-अलग यात्री आश्रय स्थलों में भेजा जा रहा है। काशी विश्वनाथ सहित चार ट्रेन निरस्त, हाईवे पर वाहनों का जमावड़ा... यात्री परेशान- प्रतापगढ़ जंक्शन पर ट्रेनों के विलंब और रद्द होने से यात्रियों को सोमवार को परेशानी का सामना करना पड़ा। काशी विश्वनाथ सहित चार ट्रेनें निरस्त रही। वहीं मेला स्पेशल ट्रेनों में स्नानार्थियों की भीड़ रही। महाकुंभ रिंग रेल रोवा महाकुंभ स्पेशल सरयू एक्सप्रेस और कुंभ स्पेशल जैसी ट्रेनें भी देरी से पहुंचीं।

नई दिल्ली भगदड़ मामला



26 फरवरी तक काउंटर प्लेटफॉर्म टिकट बंद

नई दिल्ली रेलवे स्टेशन पर सेंट्रल रिजर्व पुलिस फोर्स (सीआरपीएफ) और दिल्ली पुलिस की तैनाती की गई है। महाकुंभ के बीच बढ़ती भीड़ को कंट्रोल करने के लिए केंद्र सरकार ने यह फैसला लिया है। इसके अलावा रेलवे ने 26 फरवरी तक शाम 4 बजे से रात 11 बजे तक काउंटर से प्लेटफॉर्म टिकट की बिक्री बंद कर दी है।

पुलिस अपने कर्तव्यों का पालन करते हुए खेलों में भी अर्जित कर रही हैं राष्ट्रीय-अंतर्राष्ट्रीय स्तर पर उपलब्धियां: मुख्यमंत्री

मुख्यमंत्री ने किया 24वीं अखिल भारतीय पुलिस वॉटर स्पोर्ट्स प्रतियोगिता का शुभारंभ

भोपाल (ना।)। मुख्यमंत्री डॉ. मोहन यादव ने कहा है कि प्रयागराज में महाकुंभ चल रहा है और भोपाल में वॉटर स्पोर्ट्स का अर्धकुंभ आरंभ हो रहा है। पुलिस, नागरिकों की सुरक्षा और कानून व्यवस्था बनाए रखने के अपने कर्तव्यों का पालन करते हुए खेलों में भी अपनी छाप छोड़ रही है। पुलिस बल के अनेक जवानों ने विभिन्न खेलों में राष्ट्रीय और अंतर्राष्ट्रीय स्तर पर अपनी प्रतिभा को साबित करते हुए देश का नाम रोशन किया है। राजा भोज द्वारा निर्मित भोपाल के ऐतिहासिक बड़े तालाब में अखिल भारतीय प्रतियोगिता का आयोजन, प्रदेश सहित राजधानी भोपाल के लिए गौरव का विषय है। इस आयोजन से वॉटर स्पोर्ट्स के प्रति लोगों का रुझान बढ़ेगा। मुख्यमंत्री डॉ. यादव 24वीं अखिल भारतीय पुलिस वॉटर स्पोर्ट्स प्रतियोगिता के शुभारंभ समारोह को संबोधित कर रहे थे।

मुख्यमंत्री डॉ. यादव का बड़े तालाब स्थित आयोजन स्थल वॉटर स्पोर्ट्स सेंटर में आगमन पर पुलिस बैंड द्वारा अभिवादन किया गया। मुख्यमंत्री डॉ. यादव ने भोपाल आईविभिन्न राज्यों और पुलिस इकाइयों के टीम मैनेजर्स से परिचय प्राप्त किया। मुख्यमंत्री डॉ. यादव ने तिरंगे गुब्बारों के प्रदर्शन और उन्हें मुक्त आकाश में छोड़कर प्रतियोगिता के शुभारंभ की घोषणा की। मुख्यमंत्री डॉ. यादव के समूख प्रतियोगी टीमों द्वारा मार्च-पास्ट तथा रो-पास्ट का प्रदर्शन किया गया। मुख्यमंत्री डॉ. यादव ने



स्मारिका का विमोचन भी किया। इस अवसर पर प्रतियोगिता में सहभागी टीमों को शपथ भी दिलाई गई। मुख्यमंत्री डॉ. यादव को पुलिस महानिदेशक श्री कैलाश मकवाना द्वारा अखिल भारतीय आयोजन का स्मृति चिन्ह भेंट किया गया।

खेलों का वैश्विक स्तर पर लंबा इतिहास रहा है: मकवाना

पुलिस महानिदेशक कैलाश मकवाना ने कहा कि खेलों का वैश्विक स्तर पर लंबा इतिहास रहा है। प्राचीन भारतीय ग्रंथों में भी खेलों का उल्लेख मिलता है। राजा भोज द्वारा भोपाल में विकसित तालाब, वातावरण को शुद्ध करने और जल का स्रोत होने के साथ-साथ वॉटर स्पोर्ट्स गतिविधियों को आधार प्रदान कर रहे हैं। भोपाल का नाम देश में वॉटर स्पोर्ट्स राजधानी के रूप में उभरा है। मुख्यमंत्री डॉ. यादव के मार्गदर्शन में राज्य शासन द्वारा इसके लिए आवश्यक सहयोग और प्रोत्साहन उपलब्ध कराया जा रहा है।

उल्लेखनीय है कि अखिल भारतीय पुलिस वॉटर स्पोर्ट्स प्रतियोगिता में अंडमान निकोबार, असम, बिहार, चंडीगढ़, जम्मू कश्मीर, केरल, मध्य प्रदेश, महाराष्ट्र, मणिपुर, ओडिशा, पंजाब, राजस्थान, तमिलनाडु, तेलंगाना, उत्तर प्रदेश, उत्तराखंड, पश्चिम बंगाल, असम राइफल, सीमा सुरक्षा बल, सीआरपीएफ, आइटीबीपी और सशस्त्र सीमा बल की टीमों भाग ले रही हैं।

700 करोड़ हुई राम मंदिर की सालाना आय

देश के ये दो प्रमुख मंदिर कमाई के मामले में हैं शीर्ष पर

अयोध्या (एजेंसी)। अयोध्या उत्तर प्रदेश की अर्थव्यवस्था के साथ-साथ देश की अर्थव्यवस्था के विकास में अपना महत्वपूर्ण योगदान प्रदान कर रही है। वर्तमान में अयोध्या में श्रद्धालुओं और पर्यटकों की संख्या लगभग दो से पांच लाख के बीच है, जिसके लिए सर्वसुलभ दर्शन एवं ठहराव की व्यवस्था करना एक महत्वपूर्ण चुनौती हो गई है। श्रद्धालुओं के बढ़ते हुए प्रवाह के कारण ही आज अयोध्या का राम मंदिर भारत के 10 महत्वपूर्ण मंदिरों में धार्मिक दान अर्जित करने वाली सूची में तीसरे स्थान पर पहुंच गया है।



एक माह में आया 15 करोड़ का दान

रामनगरी आ रही श्रद्धालुओं की भीड़ से दान का रिकॉर्ड भी टूट रहा है। महाकुंभ में डुबकी लगाने के बाद लाखों श्रद्धालु अयोध्या पहुंच रहे हैं। राम मंदिर में रोजाना चार लाख श्रद्धालु दर्शन-पूजन कर रहे हैं। यह सिलसिला मकर संक्रांति से ही चल रहा है।

राम मंदिर में बड़ी संख्या में श्रद्धालु निधि समर्पित करते हैं। इसके अलावा सोना-चांदी भी अर्पित करते हैं। उत्तरप्रदेश-उत्तराखंड इकोनॉमिक एंसेम्बलेशन के महासचिव प्रो. विनोद श्रीवास्तव बताते हैं कि एक अध्ययन एवं अनुमान के अनुसार वर्ष 2024 - 25 में आंध्र प्रदेश के तिरुपति वेंकटेश्वर मंदिर की वार्षिक दान राशि लगभग 1500 से 1650 करोड़ रही।



नई दिल्ली (एजेंसी)। दिल्ली विधानसभा चुनाव रिजल्ट के 12 दिन बाद 20 फरवरी को नए मुख्यमंत्री रामलीला मैदान में शपथ लेंगे। हालांकि, भाजपा ने अब तक सीएम फेस तय नहीं किया है। पार्टी विधायक दल की बैठक 19 फरवरी को बुलाई गई है, जिसमें सीएम की घोषणा होगी। भाजपा सूत्रों के मुताबिक शपथ ग्रहण कार्यक्रम दिल्ली के रामलीला मैदान में होगा। इसमें प्रधानमंत्री मोदी, केंद्रीय मंत्री, भाजपा और एनडीएम शासित 20 राज्यों के मुख्यमंत्री और डिटी सीएम शामिल होंगे। इसके अलावा उद्योगपति, फिल्म स्टार, क्रिकेट खिलाड़ी, साधु-संत और राजनयिक भी आएंगे।

प्रयागराज से लौट रही ट्रेनी डॉक्टर की मौत

झाड़वर को नींद की झपकी आने से ट्रक में घुसी कार, परिवार के सदस्य 4 गंभीर रूप से घायल

छतरपुर (नप्र)। छतरपुर में सोमवार सुबह एक सड़क हादसे में ट्रेनी डॉक्टर की मौत हो गई, जबकि उनके परिवार के चार अन्य सदस्य गंभीर रूप से घायल हो गए। यह हादसा सिटी कोतवाली थाना क्षेत्र के सागर-कानपुर-महोबा रोड पर महतो पेट्रोल पंप के पास हुआ।



प्रयागराज से लौट रही कार के झाड़वर को नींद की झपकी आने के कारण गाड़ी सड़क किनारे खड़े ट्रक से जा टकराई। हादसा इतना भीषण था कि गाड़ी को काटकर घायलों को बाहर निकालना पड़ा। जिला अस्पताल में पदस्थ ट्रेनी डॉक्टर सान्या (25), जो संदीप टिकरया की पुत्री थीं, की मौके पर ही मौत हो गई। हादसे में घायल हुए अन्य लोगों में 13 वर्षीय आलोक (राहुल का पुत्र), 35 वर्षीय नेहा (राहुल की पत्नी), 20 वर्षीय साख्त (संदीप का पुत्र) और 37 वर्षीय राहुल (कल्याण का पुत्र) शामिल हैं। सभी टिकरया मुहल्ला गल्ला मंडी के निवासी हैं। डॉक्टर तौफीक राजा ने सभी घायलों को गंभीर हालत में झांसी मेडिकल कॉलेज रेफर कर दिया है। सिटी कोतवाली थाना प्रभारी अरविंद कुजूर के अनुसार मृतक का पोस्टमार्टम कराया जा रहा है और मामले की जांच जारी है।

सुप्रीम कोर्ट में पूजा स्थल कानून पर सुनवाई टली

3 जजों की बेंच में होनी थी, सीजेआई बोले- आज 2 जज मौजूद, बाद में देखेंगे

नई दिल्ली (एजेंसी)। सुप्रीम कोर्ट ने सोमवार को पूजा स्थल कानून से जुड़ी 7 याचिकाओं पर सुनवाई टाल दी। दरअसल इस केस की सुनवाई 2 जजों की बेंच में होनी थी। सीजेआई संजीव खन्ना ने कहा कि आज सिर्फ 2 जजों की बेंच बैठी है। यह मामला किसी और दिन देखेंगे। सीजेआई ने इस मामले



पर दाखिल इंटरवेंशन एप्लिकेशंस पर कहा कि आज हम ऐसी कोई याचिका नहीं स्वीकार करेंगे। इनकी भी एक सीमा होती है। असदुद्दीन ओवैसी की याचिका जुड़ी- आज सुप्रीम कोर्ट को एआईएमआईएम चीफ असदुद्दीन ओवैसी की याचिका पर भी सुनवाई करनी थी। उनकी याचिका को पहले से पेंडिंग 6 याचिकाओं के साथ जोड़ा गया है। ओवैसी ने याचिका में 1991 के प्लेसेज ऑफ वर्शिप एक्ट (पूजा स्थल कानून) को लागू करने की मांग है। कानून के मुताबिक, 15 अगस्त 1947 से पहले अस्तित्व में आए किसी भी धर्म के पूजा स्थल को किसी दूसरे धर्म के पूजा स्थल में नहीं बदला जा सकता। सुप्रीम कोर्ट ने कहा था- उचित होगा कि बाकी सभी अदालतें अपने हाथ रोक लें- सुप्रीम कोर्ट की 3 मेंबर वाली बेंच ने प्लेसेज ऑफ वर्शिप एक्ट (विशेष प्रावधानों) 1991 की कुछ धाराओं की वैधता पर दाखिल याचिकाओं पर 12 दिसंबर को सुनवाई की थी।

दिल्ली में यमुना की सफाई शुरू

एलजी वीके सक्सेना ने समय सीमा तय की

नई दिल्ली (एजेंसी)। दिल्ली में यमुना की सफाई का काम सोमवार को शुरू हो गया। भाजपा ने हालिया चुनाव में इसे बड़ा मुद्दा बनाया था नदी की सफाई के लिए तीन साल का समय तय किया गया है। एलजी वीके सक्सेना ने मुख्य सचिव के साथ बैठक के बाद सफाई के निर्देश दिए थे।

एलजी ऑफिस के मुताबिक यमुना की सफाई चार चरणों में होगी। पहले चरण में नदी से कचरा और गाद हटाई जाएगी। साथ ही नजफगढ़ ड्रेन, सप्लीमेंट्री ड्रेन और अन्य बड़े नालों की सफाई भी होगी। इसके अलावा सीवेज ट्रीटमेंट प्लांट्स



की निगरानी रखी जाएगी। 400 (मिलियन गैलन पर डे) सीवेज ट्रीटमेंट की कमी पूरी करने के लिए नए ट्रीटमेंट प्लांट्स बनाए जाएंगे। लक्ष्य पूरा करने के लिए जल बोर्ड, नगर निगम, पर्यावरण विभाग और दिल्ली डेवलपमेंट अथॉरिटी मिलकर काम करेंगे।

टीएमसी सांसद कीर्ति आजाद ने कहा

नईदिल्ली (एजेंसी)। कांग्रेस पार्टी की हार के बाद, विशेषकर लोकसभा और कई राज्यों के विधानसभा चुनावों में, विपक्षी गठबंधन इंडिया में नेतृत्व को लेकर नए सवाल उठने लगे हैं। इस बीच तृणमूल कांग्रेस (टीएमसी) के सांसद कीर्ति आजाद ने एक बड़ा बयान दिया है। उन्होंने कहा कि ममता बनर्जी, जिन्हें दीदी के नाम से भी जाना जाता है, जल्द ही I.N.D.I.A ब्लॉक की अध्यक्ष बन सकती हैं। कीर्ति आजाद का यह बयान गठबंधन में नेतृत्व के मुद्दे पर नई बहस को जन्म दे सकता है।



म.प्र.में होगा 9 राज्यों की 251 कन्याओं का विवाह

बागेश्वर धाम में 19 से बुंदेलखंड महोत्सव ; राष्ट्रपति नवविवाहित जोड़ों को देंगी आशीर्वाद

खजुराहो (नप्र)। छतरपुर स्थित बागेश्वर धाम में होने वाले बुंदेलखंड महोत्सव में मंत्र समेत 9 राज्यों की 251 कन्याओं का सामूहिक विवाह कराया जाएगा। महोत्सव 19 फरवरी से शुरू होगा। इसके अंतिम दिन महाशिवरात्रि (26) फरवरी को 108 आदिवासी, 143 सर्व समाज की दिव्यांग, अनाथ और गरीब परिवार की बेटियों के हाथ पीले किए जाएंगे।

विवाह सम्मेलन में शामिल होने राष्ट्रपति द्रौपदी मुर्मू भी आएंगी। वह नवविवाहित जोड़ों को आशीर्वाद देंगी। सम्मेलन के लिए 9 राज्यों में बागेश्वर धाम के हजारों कार्यकर्ता गांव-गांव जाकर लोगों को पीले चावल देकर आमंत्रित कर रहे हैं।

बागेश्वर धाम के पीठाधीश्वर पंडित धीरेंद्र कृष्ण शास्त्री ने बताया कि बेटियों के लिए शादी में डबल बेड, सोफा सेट, ड्रेसिंग, अलमारी, कुर्सी, टेबल, गैस-चूल्हा, सिलेंडर, मिक्सी, पायल-बिछिया तथा उन्हें आत्मनिर्भर बनाने के लिए सिलाई मशीन और चक्की दी जा रही है।

पीएम मोदी, वीरेंद्र सहवाग भी आएंगे- छतरपुर के बागेश्वर धाम में आयोजित होने वाले बुंदेलखंड महोत्सव में राष्ट्रपति द्रौपदी मुर्मू, प्रधानमंत्री नरेंद्र मोदी, क्रिकेटर वीरेंद्र सहवाग, राॅबिन उथप्पा, ग्रेट खली, पुनीत बिश्णु आदि शामिल होंगे। इसको लेकर तैयारियां शुरू हो चुकी हैं।

धर्मांतरण खत्म करने और जाति भेद मिटाने का प्रयास- धीरेंद्र कृष्ण शास्त्री ने बताया कि धर्मांतरण से बचाने के लिए वह आदिवासी समाज की बेटियों का विवाह कर रहे



हैं। उन्होंने कहा कि जात-पात, ऊंच-नीच के नाम पर आए दिन खबरें आती हैं। कभी किसी दूल्हे को दर्बंग घोड़ी से उतार देते हैं तो कभी कुछ और... हमें यह सहन नहीं हुआ इसलिए हमने प्रण लिया कि देश में न कोई बड़ा छोट्टा नहीं है। सबको सम्मान मिलना चाहिए इसलिए वह ऐसा कर रहे हैं। उन्होंने कहा कि 251 दूल्हे एक साथ घोड़ी पर सवार होंगे।

कन्याओं के चयन में यह प्रक्रिया रही- विवाह के लिए कन्याओं के चयन की प्रक्रिया अत्यंत व्यापक रही। धाम समिति को देश भर से 1000 से अधिक आवेदन प्राप्त थे। इन आवेदनों के आधार पर 60 लोगों की टीम ने एक महीने तक 22-24 हजार किलोमीटर की यात्रा कर सर्वेक्षण किया। चयन

के दौरान ग्रामीणों, पड़ोसियों और जनप्रतिनिधियों की राय भी ली गई। इसके बाद जरूरतमंद बेटियों का चयन किया गया।

19 से 26 तक कार्यक्रम में यह होगा- बागेश्वर धाम में हर साल बुंदेलखंड महोत्सव का आयोजन किया जाता है। इस बार महोत्सव 19 से 26 फरवरी तक होगा। जिसमें 19 तारीख को अन्नपूर्णा यज्ञ के लिए विशाल कलश यात्रा निकाली जाएगी। यज्ञ का संचालन बनारस के प्रसिद्ध यज्ञाचार्य पं. राजा पांडे और विद्वान पंडितों करेंगे। इसमें 18 पुराणों व रामचरितमानस का पाठ किया जाएगा। 21-22 फरवरी को गुरु दीक्षा महोत्सव, शाम को रामलीला मंचन होगा।

बच्चों को बचाया, खुद डंपर की चपेट में आया पिता

श्यापुर (एजेंसी)। श्यापुर में कार को बचाने के प्रयास में डंपर पलट गया। इसकी चपेट में सड़क किनारे पोहा बेच रहा दुकानदार आ गया। उसकी मौके पर ही मौत हो गई। डंपर झाड़वर भी गंभीर रूप से घायल हो गया। उसे जिला अस्पताल में भर्ती कराया गया है। हादसा बारां हाईवे पर अजापुरा गांव के पास सोमवार सुबह करीब 7 बजे हुआ। 30 वर्षीय नरेश प्रजापति सड़क किनारे अपने दो बच्चों के साथ पोहे का ठेका लगाकर बैठा था। इसी दौरान डंपर कार को बचाने के प्रयास में अनियंत्रित हो गया। नरेश ने बेकाबू डंपर को अपनी ओर आते देखा तो पास बैठे बच्चों को



पीछे धकेला। दोनों बच्चे खेत में जाकर गिरे। नरेश ने भागने का प्रयास किया लेकिन उसका पैर फिसल गया। वह डंपर के नीचे आ गया, जिससे मौके पर ही उसकी मौत हो गई।

केबिन में फंसे झाड़वर को पुलिस और ग्रामीणों ने निकाला- केबिन में फंसे झाड़वर को पुलिस और ग्रामीणों ने मिलकर निकालने की कोशिश की। करीब तीन घंटे की मशकत के बाद उसे बाहर निकाला जा सकता। शुरुआती आशंका थी कि डंपर के नीचे कुछ और लोग दबे हो सकते हैं, लेकिन रेस्क्यू ऑपरेशन के दौरान कोई अन्य व्यक्ति नहीं मिला। जेसीबी और क्रेन की मदद से डंपर को सड़क से हटाया गया।

राहुल के करीबी पित्रोदा बोले: चीन भारत का दुश्मन नहीं, हमें उसके साथ मिलकर काम करना चाहिए

कांग्रेस ने बयान से किनारा किया, भाजपा भड़की

नई दिल्ली (एजेंसी)। इंडियन ओवरसीज कांग्रेस के अध्यक्ष और राहुल गांधी के करीबी सैम पित्रोदा ने कहा- भारत को चीन को अपना दुश्मन मानना बंद कर देना चाहिए। चीन से खतरों को अक्सर बढ़ा-चढ़ाकर पेश किया जाता है।

कांग्रेस ने सैम पित्रोदा के बयान से किनारा कर लिया है। पार्टी महासचिव जयराम रमेश ने कहा सैम पित्रोदा के चीन पर व्यक्त किए गए विचार कांग्रेस के विचार नहीं हैं।

मीडिया को दिए इंटरव्यू में सैम पित्रोदा ने कहा, चीन को दुश्मन मानने के बजाय उसे सम्मान देना चाहिए। मुझे समझ ही नहीं आता कि भारत को



चीन से क्या खतरा है। हम सभी को साथ आकर काम करना चाहिए। भारत को चीन के प्रति अपने नजरिए को बदलने की जरूरत है।

पित्रोदा ने कहा- हमारा रवैया पहले दिन से ही टकराव का रहा है। यह दुश्मनी पैदा करता है। मुझे लगता है कि हमें इस पैटर्न को बदलने की जरूरत है। यह किसी के लिए भी ठीक नहीं है।

‘कमांड और कंट्रोल की मानसिकता से बाहर निकलना होगा’- पित्रोदा ने कहा, कांग्रेस नेता ने यह भी कहा कि अब सभी देशों को एक साथ आने का समय है। हमें सीखने, संवाद बढ़ाने, सहयोग करने और मिलकर काम करने की जरूरत है, हमें कमांड और कंट्रोल की मानसिकता से बाहर निकलना होगा। चीन चारों ओर है, चीन बढ़ रहा है, हमें इसे पहचानना और समझना होगा।

मेरठ में आरएफए जवान के बाद पत्नी की भी मौत

बेटी बोली- महिला अफसर के टॉर्चर से पापा टूट गए, सबने साथ में जहर खा लिया

मेरठ (एजेंसी)। मेरठ में आरएफए जवान के बाद उनकी पत्नी की भी मौत हो गई। बेटी का अस्पताल में इलाज चल रहा है। बेटी का आरोप है कि आरएफए की महिला अधिकारी पिता को टॉर्चर करती थी। सरपेंड करने की धमकी देती थी। इससे परेशान होकर रविवार को जवान केशपाल ने पत्नी और बेटी के साथ जहर खा लिया। फिर भाई महेश पाल को फोन कर कहा- हम लोगों ने जहर खा लिया है। मेरी हालत खराब है। प्रियंका और नव्या को



बचा लो। यह सुनते ही महेश पाल बागपत से मेरठ पहुंचे, लेकिन उन्हें कार चालानी नहीं आती थी। आरएफए जवान केशपाल खुद कार झाड़व कर परिवार को आनंद अस्पताल लेकर पहुंचे, जहां उनकी मौत हो गई। जबकि देर रात पत्नी प्रियंका ने दम तोड़ दिया। बेटी नव्या अभी अस्पताल में भर्ती है। घटना के वक्त 11 साल का बेटा विवान घर के बाहर खेल रहा था। उसने जहर नहीं खाया था। पूरा मामला कंकरखेड़ा थाना क्षेत्र के गणपति बिहार का है।

14 दिन के लिए जेल भेजे गए सौरभ, शरद-चेतन

ईडी की पूछताछ में खुलासा-रोहित ने शरद-सौरभ को मिलाया, पार्टनरशिप के बाद बना सबसे बड़ा राजदार

भोपाल (नप्र)। आरटीओ का करोड़पति पूर्व आरक्षक सौरभ शर्मा और उसका सबसे बड़ा राजदार शरद जायसवाल, जबलपुर के रोहित तिवारी के मार्फत एक-दूसरे के संपर्क में आए। 2014-15 में

भोपाल की एक फर्म ने जबलपुर में कॉलोनी बनाई थी, इसमें शरद जायसवाल ने कई प्लॉट बिकवाए थे। यहीं से शरद, सौरभ के साले रोहित तिवारी के संपर्क में आया और उसका विश्वसनीय हो गया।

2015-16 में सौरभ ने भोपाल की प्रॉपर्टी डेवलप फर्म से किनारा किया। बाद में रोहित तिवारी के लिए इन्वेस्टर तलाशने का काम करने लगे। इसके बाद चूना भट्टी में फगीटो रेस्टोरेंट शुरू किया। इसी दौरान रोहित ने शरद और सौरभ की मुलाकात कराई। शरद को मदद से सौरभ ने भोपाल, इंदौर में कई संपत्तियां खरीदीं।

सौरभ शर्मा, शरद जायसवाल और चेतन सिंह की रिमांड खत्म होने के बाद वर्तमान निदेशालय (ईडी) ने तीनों को आज कोर्ट में पेश किया। कोर्ट ने तीनों को 14 दिन के लिए जेल भेज दिया है।

2011 में बतौर टीम लीडर जाँब करता था शरद- 2011 में शरद जायसवाल भोपाल के दस नंबर मार्केट स्थित एक फर्म में जाँब करता था। यह फर्म बिल्डर्स की प्रॉपर्टी बिकवाने का काम करती थी।

इसमें 50 से अधिक कर्मचारी थे। शरद 10 ब्रोकर्स की टीम का लीडर था। इस समय वह 6 नंबर स्थित एक साधारण फ्लैट में परिजन के साथ रहता था।

इसी फर्म ने 2014 में जबलपुर में एक प्रोजेक्ट लॉन्च किया। फर्म का बतौर कॉलोनाइजर जबलपुर में यह पहला प्रोजेक्ट था। शरद इस फर्म के कर्ताभूतों का खस था। लिहाजा उसे जबलपुर के प्रोजेक्ट की लॉन्चिंग से लेकर बिक्री तक की बड़ी जिम्मेदारी मिली। यहाँ उसने अपने संपर्क का इस्तेमाल कर कई प्लॉट्स की बिक्री कराई।

लोकल सपोर्ट के लिए शरद के साले रिविंडर रोहित तिवारी को भी इस प्रोजेक्ट में शामिल किया गया था। यहीं से शरद और रोहित संपर्क में आए थे। उसने रोहित का भरोसा जीता। 2016 में भोपाल की फर्म से रिजान दिया और बाद में स्वयं ठेकेदारी के काम करने लगा।

झारखंड एटीएस को मिली चौंकाने वाली खबर

बांग्लादेश से आतंकी आए, झारखंड में ट्रेनिंग देकर लौट गए और कानों कान मनक तक नहीं लगी

रांची (एजेंसी)। झारखंड एटीएस को एक चौंकाने वाली खबर मिली है। बांग्लादेश से कुछ आतंकवादी झारखंड में घुसे थे। पाकुड़ में कुछ लोगों को ट्रेनिंग देकर वापस चले गए। यह एक बड़ी साजिश का हिस्सा बताया जा रहा है। एटीएस ने सभी एसपी और डीआईजी को अलर्ट जारी किया है। कहा गया है कि बांग्लादेश में शेख हसीना सरकार गिरने के बाद, प्रतिबंधित संगठन भारत विरोधी आतंकी साजिशें रच



रहे हैं। जमात-उल-मुजाहिदीन बांग्लादेश (जेएमबी) का आतंकवादी अब्दुल मम्मन बांग्लादेश से सीमा पार करके आया था। वह मुर्शिदाबाद के धुलियान होते हुए पाकुड़ पहुंचा। 6 जनवरी को वह अवैध रूप से सीमा पार करके पाकुड़ पहुंचा। वहां उसने जेएचए-ईंडिया के 15 सदस्यों को ट्रेनिंग दी। पुलिस सूत्रों का कहना है कि शेख हसीना सरकार के गिरने के बाद, प्रतिबंधित संगठन भारत विरोधी साजिशें रच रहे हैं। इसी साजिश के तहत कुछ आतंकवादी बांग्लादेश से झारखंड में घुसे और कुछ लोगों को ट्रेनिंग देकर वापस चले गए।

इस्लामी दावत केंद्र में हुई बैठक

एटीएस की ओर से जारी पत्र के अनुसार, 6 जनवरी को पाकुड़ के दुबराजपुर स्थित इस्लामी दावत केंद्र में जेएचए ईंडिया और जेएमबी के सदस्यों के बीच एक बैठक हुई। इसमें जेएमबी सदस्य अब्दुल मम्मन भी शामिल हुआ।

यशोदा वृद्ध आश्रय आश्रम को स्मार्ट टीवी भेंट

भोपाल। युवा भेलकर्मि समूह ‘जी 7’ ने संस्था यशोदा वृद्ध आश्रय आश्रम को एक स्मार्ट टीवी प्रदान किया। इस अवसर पर अविनाश चंद्र, जीपी बघेल, शैलेंद्र महाजन, योगिता बघेल, संगीता महाजन, विजय जोशी, पूर्व समूह महाप्रबंधक, संयोजक अमूल्य देवता, वरिष्ठ उपमहाप्रबंधक सहित प्रभात कुमार, जयेश जनार्दन एवं रजनीकांत



चौबे, आश्रम की संचालिका संगीता नेल्लेर उपस्थित थे। इसी समूह द्वारा पूर्व में नगर के निराश्रित बालकों की सहायतार्थ एसओएस बालग्राम में झुला तथा फिसल पट्टी, दृष्टिहीन बालक आश्रम को अलमारियां, मदर टेरेसा आश्रम को बेटरी सहित इन्वर्टर सिस्टम एवं वाटर कूलर, नित्य सेवा समिति को नवीनतम कंप्यूटर सिस्टम, बाल निकेतन को स्मार्ट टीवी, अपना घर वृद्धाश्रम को एक ऑटोमेटिक वारिशिंग मशीन तथा नवजात निराश्रित सेवा संस्था किलकारी को बाल मनोरंजन एवं उपयोगी उपकरण भेंट किये जा चुके हैं।

भोपाल में बीड़ी जलाते समय बुजुर्ग झुलसा, मौत

भोपाल (एजेंसी)। बीड़ी की लत और रात में नींद नहीं आने के चलते एक बुजुर्ग की जान चली गई। घटना टीला जमाल पुरा इलाके की है, जहां बुजुर्ग की जलकर मौत हो गई।

दरअसल, 15 फरवरी की देर रात जब बुजुर्ग राजकुमार (60) को रात में नींद नहीं आ रही थी, तो उन्होंने गैस चूल्हे से बीड़ी जलाने की कोशिश की, जिसके चलते वह बुरी तरह झुलस गए। बाद में परिवार वालों ने उन्हें अस्पताल में भर्ती करवाया। हालांकि इलाज के दौरान उनकी रविवार-सोमवार की दरमियानी रात 2 बजे मौत हो गई। पुलिस



ने शव का पोस्टमॉर्टम करवाकर शव परिजनों को सौंप दिया है।

माचिस नहीं मिली तो गैस से बीड़ी जलाने गए- टीला जमालपुरा थाना से एसएसआई बीआर सूर्यवंशी ने बताया कि बुजुर्ग राजकुमार (60) को नींद नहीं आने की दिक्रत लंबे समय से थी। उन्हें बीड़ी पीने का भी शौक था, जिसके बाद राजकुमार को जब माचिस नहीं मिली तो वह गैस से बीड़ी जलाने पहुंचे।

गैस बर्नर ऑन कर दिया और लाइटर ढूंढने लगे, जब लाइटर मिला तो काफी गैस निकल चुकी थी, उन्होंने जलाने का प्रयास किया तो उनका शरीर आग से झुलस गया। इसके बाद उन्हें हमीदिया अस्पताल लाया गया। इलाज के दौरान उनकी मौत हो गई। बता दें कि राजकुमार के पांच बच्चे हैं, जिसमें दो बेटे उस समय घर में मौजूद थे और अलग कमरे में थे।

इधर, 407 की टक्कर से महिला की मौत- दूसरी तरफ बिलखिरिया थाना इलाके में एक महिला की मौत हो गई है। दीक्षा मेहरा (24) अपने परिवार के साथ मायके सिलवानी जा रही थी। इस बीच पति और दोनों बच्चे साथ थे। वह पड़रिया इलाके की सड़क पर चल रही थीं, इस दौरान पीछे से एक 407 वाहन ने महिला को टक्कर मार दी, जिससे की उनकी मौके पर ही मौत हो गई। पुलिस ने सोमवार को शव का पोस्टमॉर्टम करवाकर शव को परिजनों को सौंप दिया है।

भोपाल में पठानी सूट-टोपी पहने दिखे कपिल शर्मा

मोती मस्जिद इलाके में स्कूटर पर घूमते आए नजर, फैंस के साथ सेल्फी भी ली



भोपाल (एजेंसी)। भोपाल में फिल्म ‘किस किस को प्यार करूँ-2’ की शूटिंग चल रही है। इसके लिए कलाकार कपिल शर्मा सप्ताह भर से शहर में शूटिंग कर रहे हैं। शूटिंग कोहैफिजा इलाके में चल रही है। इसी बीच कपिल शर्मा का एक वीडियो सामने आया है। जिसमें वे मोती मस्जिद इलाके में शूटिंग के दौरान मुस्लिम गेटअप में दिखाई दिए। उन्होंने पठानी सूट पहन रखा था। सिर पर मुस्लिम टोपी लगाए थे। स्कूटर पर पीछे बैठकर जाते हुए नजर आए। दरअसल, कपिल 7 दिन पहले फिल्म के सीक्वल को शूट करने के लिए भोपाल आए हैं।

अलग-अलग धर्मों के गेटअप में करेंगे शूट- फिल्म में कपिल शर्मा अलग अलग धर्मों के गेटअप में नजर आएंगे। फिल्म में कपिल को तीन पत्नियां और एक गर्लफ्रेंड हैं। इस तरह से कपिल 4 अलग-अलग धर्मों की पत्नियां और एक गर्लफ्रेंड के साथ नजर आएंगे।

भोपाल-इंदौर हाईवे पर कुबेरेश्वर जाने वाली गाड़ियां ही दौड़ेंगी

25 फरवरी से 3 मार्च तक बदलाव, बसों का रूट भी डायवर्ट रहेगा

भोपाल (नप्र)। सीहोर से 6 किमी दूर कुबेरेश्वर धाम में 25 फरवरी से शिव महापुराण कथा शुरू होगी, जो 3 मार्च तक चलेगी। इस दौरान यहां लाखों श्रद्धालु पहुंचेंगे। ऐसे में ट्रैफिक जाम की स्थिति बनेगी। इसलिए 25 फरवरी से 3 मार्च तक भोपाल-सीहोर प्रशासन ने ट्रैफिक रूट में बदलाव किया है। कथा के दौरान भोपाल-इंदौर स्टेट हाईवे पर कुबेरेश्वर जाने वाली गाड़ियां ही दौड़ेंगी।

शिवमहापुराण कथा में प्रतिदिन लाखों श्रद्धालुओं का मध्यप्रदेश सहित अन्य राज्यों से सड़क मार्ग द्वारा आवागमन होगा। इस दौरान यातायात सुगम बनाए रखने के लिए भोपाल से इंदौर और इंदौर से भोपाल आने जाने वाले वाहनों के मार्ग में परिवर्तन किया गया है।

कमिश्नर ने कथा और मार्ग परिवर्तन को लेकर चर्चा की-

को परिवर्तित करने का निर्णय लिया गया। पुलिस को सारे इंतजाम करने को कहा गया है।



जीआईएस में औद्योगिक निवेश और आर्थिक विकास की संभावनाओं पर होगा मंथन : मुख्यमंत्री डॉ. यादव

उद्योग संघ के प्रतिनिधि एवं उद्योगपति साझा करेंगे अपने अनुभव

भोपाल (नप्र)। मुख्यमंत्री डॉ. मोहन यादव ने कहा कि ग्लोबल इन्वेस्टर्स समिट 2025 में उद्योग जगत के दिग्गज, नीति निर्माता, निवेशक और विशेषज्ञ मध्यप्रदेश में औद्योगिक निवेश और आर्थिक विकास की संभावनाओं पर मंथन करने के लिए एक मंच पर जुटेंगे। राज्य सरकार द्वारा निवेशकों के लिए विभिन्न क्षेत्रों में नए अवसर उपलब्ध कराये जा रहे हैं। मध्यप्रदेश में टेक्सटाइल, मैयुफैक्चरिंग, नवकरणीय ऊर्जा, हेल्थ केयर, खाद्य प्र-संस्करण, स्टार्ट-अप्स, वित्तीय सेवाओं और पर्यटन आदि क्षेत्रों में व्यापक संभावनाएं हैं। समिट में मध्यप्रदेश में औद्योगिक विकास को गति देने और संभावनाओं और अवसरों का लाभ उठाने के लिये विभिन्न औद्योगिक क्षेत्रों के दिग्गज उद्योगपति अपने अनुभव, विचार और रणनीतियां साझा करेंगे।

औद्योगिक नीति एवं शासन स्तर पर श्पास- समिट में वस्त्र मंत्रालय की सचिव श्रीमती नीलम शमी राव, फार्मा विभाग के सचिव श्री अमित अग्रवाल, खाद्य प्र-संस्करण उद्योग मंत्रालय के सचिव श्री डी. वी. गनवीर, नवीन एवं नवकरणीय ऊर्जा विभाग के अपर मुख्य सचिव श्री मनु श्रीवास्तव, खनिज विभाग के प्रमुख सचिव श्री उमाकांत उमराव आदि अधिकारी शामिल हो रहे हैं। इनके साथ ही जीएसआई के अपर महानिदेशक श्री धीरज कुमार, राष्ट्रीय शहरी मामलों के संस्थान के निदेशक श्री हितेश वैद्य और अन्य विशेषज्ञ भी मध्यप्रदेश में उद्योगों के विस्तार और निवेश की संभावनाओं पर चर्चा करेंगे।

टेक्सटाइल और मैयुफैक्चरिंग- मध्यप्रदेश टेक्सटाइल और मैयुफैक्चरिंग के क्षेत्र में तेजी से उभर रहा है। राज्य की अनुकूल औद्योगिक नीति के कारण कई बड़ी कंपनियां यहां निवेश को प्राथमिकता दे रही हैं। समिट में टीडब्ल्यूई ओबीटी प्राइवेट लिमिटेड के सीईओ श्री इगो सोलर, एईपीसी के महासचिव श्री मिथिलेश्वर ठाकुर,



आरएसडब्ल्यूएम लिमिटेड के चेयरमैन श्री रिजु झुनझुनवाला, सेखानी ग्रुप ऑफ कंपनीज के निदेशक श्री रीनिस सेखानी और प्रतिभा सिटेक्स लिमिटेड के प्रबंध निदेशक श्री श्रेयस्कर चौधरी टेक्सटाइल क्षेत्र में निवेश और विस्तार की संभावनाओं पर चर्चा करेंगे।

हेल्थ केयर और फार्मा सेक्टर- मध्यप्रदेश फार्मा और हेल्थ केयर क्षेत्र में सहजना एंड मेडिकल टेक्नोलॉजीज के उपाध्यक्ष श्री राजीव छिब्बर, इन्वॉल्यूशन हेल्थकेयर के प्रबंध निदेशक श्री गौरव अग्रवाल, बायो-मेरिगु इंडिया के प्रमुख श्री बिवाश चक्रवर्ती, सन फार्मास्यूटिकल्स इंडस्ट्रीज लिमिटेड के ग्लोबल हेड ऑपरेशंस श्री राहुल अवस्थी और आईपीसीए लेबोरेट्रीज के प्रबंध निदेशक श्री अजीत कुमार जैन विस्तार की

संस्कारवान युवाओं का अनुसरण कर विकसित भारत का करें निर्माण : सारंग

‘सीमावर्ती क्षेत्र युवा आदान-प्रदान कार्यक्रम’ के तहत 5 राज्यों के युवाओं से किया ‘कर्तव्य संवाद’



भोपाल (नप्र)। खेल एवं युवा कल्याण मंत्री श्री विश्वास कैलाश सारंग ने कहा है कि विकसित भारत के निर्माण में युवाओं की भूमिका सबसे महत्वपूर्ण है। उन्होंने युवाओं से आवाह किया कि वे चंद्रशेखर आजाद, भगत सिंह, नेताजी सुभाष चंद्र बोस जैसे अमर बलिदानियों के जीवन से प्रेरणा लें और अपने कर्तव्यों को प्राथमिकता देते हुए राष्ट्रहित में कार्य करें। मंत्री श्री सारंग सोमवार को निवास पर माय भारत, नेहरू युवा केंद्र संगठन, मध्यप्रदेश द्वारा आयोजित ‘सीमावर्ती क्षेत्र युवा आदान-प्रदान कार्यक्रम’ के अंतर्गत गुजरात, राजस्थान, उत्तर प्रदेश, बिहार और पंजाब से आए

युवा प्रतिभागियों से ‘कर्तव्य संवाद’ किया। मंत्री श्री सारंग ने कहा कि देश के प्रति कर्तव्य बोध को आत्मसात करना ही सच्ची देशभक्ति है। प्रत्येक युवा को अपने अधिकारों के साथ अपने दायित्वों का भी पूर्णतः पालन करना चाहिए, जिससे वे राष्ट्र निर्माण में सकारात्मक योगदान दे सकें।

संस्कारवान युवाओं का अनुसरण करें- मंत्री श्री सारंग ने आज के डिजिटल युग में सोशल मीडिया के प्रभाव पर विशेष जोर देते हुए कहा कि युवाओं को ऐसे इन्फ्लुएंसर्स से दूरी बनानी चाहिए जो समाज में फुहड़ता और नकारात्मकता फैलाते

हैं। उन्होंने युवाओं को प्रेरित किया कि वे उन व्यक्तियों का अनुसरण करें जो संस्कारवान, समाजसेवी, और देशहित में योगदान देने वाले हों। उन्होंने कहा कि युवा शक्ति केवल अपने विकास तक सीमित न रहे, बल्कि समाज और देश के विकास में भी योगदान दे। देश को विकसित भारत बनाने के लिए आवश्यक है कि युवा सकारात्मक ऊर्जा के साथ अपने लक्ष्यों की ओर बढ़ें और राष्ट्र के गौरव को बढ़ाने में अपनी सक्रिय भूमिका निभाएं।

सीमावर्ती क्षेत्रों के युवाओं के लिए यह कार्यक्रम बेहद उपयोगी- नेहरू युवा केंद्र संगठन द्वारा आयोजित यह कार्यक्रम सीमावर्ती राज्यों के युवाओं को एक सशक्त मंच प्रदान करता है, जिससे वे देश के अन्य हिस्सों की संस्कृति, परंपराओं और विकास कार्यों से परिचित हो सकें। युवा आदान-प्रदान कार्यक्रम न केवल राष्ट्रीय एकता को मजबूत करता है, बल्कि युवाओं को एक राष्ट्रवादी दृष्टिकोण भी प्रदान करता है।

मंत्री श्री सारंग ने इस पलट की सरनाहा करते हुए कहा कि इस प्रकार के कार्यक्रमों से सीमावर्ती क्षेत्रों के युवाओं को राष्ट्र की मुख्यधारा से जुड़ने, नई सोच विकसित करने और अपने विचारों का आदान-प्रदान करने का अवसर मिलता है। इससे वे न केवल अपनी व्यक्तिगत क्षमता को निखार सकते हैं बल्कि अपने क्षेत्र और समाज के लिए भी बेहतर कार्य कर सकते हैं।

प्रदेश में 5 वर्षों में मध्यम एवं कमजोर वर्ग के लिये बनेंगे 10 लाख आवास

50 हजार करोड़ रुपये का होगा निवेश

भोपाल (नप्र)। प्रदेश में प्रधानमंत्री आवास योजना (शहरी) 2.0 में शहरी क्षेत्र में अगले 5 वर्षों में आर्थिक रूप से कमजोर और मध्यम आय वर्ग के हितग्राहियों के लिये 10 लाख आवासों का निर्माण किया जायेगा। इन आवासों के निर्माण में 50 हजार करोड़ रुपये का निवेश होगा। इस राशि में केन्द्र और राज्य सरकार की ओर से दी जाने वाली अनुमानित अनुदान राशि 23 हजार 25 करोड़ रुपये प्रदान किये जाने की स्वीकृति दी गई है।

योजना में पात्र हितग्राही परिवारों के लिये हर मौसम के अनुकूल आवासों के निर्माण के साथ समुचित अधोसंरचना जैसे-सड़क, जल प्रदाय, सीवेज, पार्क तथा सामाजिक अधोसंरचना के रूप में आंगनवाड़ी, प्राथमिक शाला और प्राथमिक स्वास्थ्य केन्द्र विकसित किये जायेंगे। राज्य शासन द्वारा सभी पात्र हितग्राही परिवारों को आवास दिया जाना सुनिश्चित किया जा रहा है। प्रदेश में प्रधानमंत्री आवास योजना शहरी (पीएमएवाई-यू 2.0) में अब तक करीब 2 लाख 90 हजार हितग्राहियों के आवेदन प्राप्त हो चुके हैं। योजना का क्रियान्वयन नगरीय विकास एवं आवास विभाग द्वारा किया जा रहा है।

हितग्राहियों को 4 घटकों में किया जायेगा लाभान्वित- पीएमएवाई-यू 2.0 में जिन 4 घटकों में लाभान्वित किया जायेगा, उनमें आर्थिक रूप से कमजोर, निम्न तथा मध्यम आय वर्ग के पात्र हितग्राही होंगे। बेनिफिशरी लेग कंस्ट्रक्शन (बी.एल.सी.) के अंतर्गत इडब्ल्यूएस वर्ग

के पात्र हितग्राही अपनी स्वयं की भूमि पर आवास का निर्माण कर सकेंगे। अफोडेबल हाउसिंग एण्ड पार्टनरशिप (ए.एच.पी.) के अंतर्गत इडब्ल्यूएस वर्ग के हितग्राहियों को नगरीय निकायों, राज्य की अन्य निर्माण एजेंसियों तथा निजी बिल्डर/डेवलपर्स द्वारा आवासों का निर्माण कर प्रदान किया जायेगा। इसके अंतर्गत निजी डेवलपर द्वारा परियोजना में हितग्राहियों द्वारा आवास ऋय करने पर रिडेमेबल हाउसिंग वाउचर (आर.एच.व्ही.) प्रदान किया जायेगा। अफोडेबल रेंटल हाउसिंग (ए.आर.एच.) में कामकाजी महिलाओं, औद्योगिक श्रमिकों, शहरी प्रवासियों, बेघर और निराश्रितों एवं अन्य पात्र हितग्राहियों के लिये किराये के आवास बनाकर उपलब्ध कराये जायेंगे। इन्ट्रेस्ट सब्सिडी स्कीम (आई.एस.एस.) में इडब्ल्यूएस, एलआईजी एवं एमआईजी वर्ग के पात्र परिवारों को आवास ऋण पर ब्याज अनुदान प्रदान किया जायेगा।

प्रधानमंत्री आवास योजना (शहरी) के प्रथम चरण में मध्यप्रदेश दूसरे स्थान पर- प्रदेश में प्रधानमंत्री आवास योजना (शहरी) प्रथम चरण में मध्यप्रदेश अपने श्रेष्ठ प्रदर्शन से देश में दूसरे स्थान पर रहा है। पहले चरण में 9 लाख 45 हजार आवासों में से वर्तमान में 8 लाख 33 हजार आवास पूर्ण किये जा चुके हैं। इन आवासों की स्वीकृति अनुदान राशि 19 हजार 400 करोड़ में से केन्द्र और राज्य शासन द्वारा 18 हजार 700 करोड़ रुपये की राशि हितग्राहियों को प्रदान की जा चुकी है।

वित्त एवं निवेश

मध्यप्रदेश की निवेश-अनुकूल नीतियों और ईज ऑफ डूइंग बिजनेस सुधारों के कारण वित्तीय क्षेत्र में भी तेजी से वृद्धि हो रही है। बीम्स फिनटेक के संस्थापक श्री अनुज गोलेचा, एका निमिटी मैनेजमेंट सर्विसेज एलएलपी के प्रबंध भागीदार श्री राजेश सहगल, आईटीआई ग्रोथ फंड के जनरल पार्टनर श्री मोहित गुलाटी, यूनिर्कॉर्न इंडिया वेंचर्स के प्रबंध भागीदार श्री भास्कर मजूमदार और डन एंड ब्रैड स्ट्रीट इंडिया के प्रबंध निदेशक एवं सीईओ श्री अविनाश गुप्ता राज्य में निवेश की संभावनाओं पर चर्चा करेंगे।

पर्यटन, हॉस्पिटैलिटी

मध्यप्रदेश का पर्यटन और हॉस्पिटैलिटी सेक्टर निवेशकों को आकर्षित कर रहा है। इस क्षेत्र में ताज होटल्स, रिसॉर्ट्स एंड पैलेसेस के सीईओ श्री पुनीत चटवाल, वंडरला हॉलीडेज लिमिटेड के अध्यक्ष श्री शिवदास एम और एडवेंचर टूरिज्म क्षेत्र के विशेषज्ञ श्री अजीत बजाज शामिल हैं। बिग बॉस के वॉयस ऑर्टिस्ट श्री विजय विक्रम सिंह भी समिट में विशेष प्रतिभागी के रूप में शामिल हो रहे हैं।

मुख्यमंत्री डॉ. यादव के नेतृत्व में मध्यप्रदेश तेजी से औद्योगिक हब के रूप में उभर रहा है। निवेश-अनुकूल नीतियां, मजबूत बुनियादी ढांचा और नई औद्योगिक नीति इसे निवेशकों के लिए आकर्षक बना रहे हैं। जीआईएस 2025 में विभिन्न सेक्टरों के उद्योगपतियों, विशेषज्ञों और निवेशकों की भागीदारी से यह स्पष्ट होता है कि मध्यप्रदेश अब केवल एक औद्योगिक प्रदेश नहीं, बल्कि वैश्विक निवेश का केंद्र बनता जा रहा है।

शहरी बस्तियों के राष्ट्रीय भू-स्थानिक ज्ञान आधारित भूमि सर्वेक्षण की होगी शुरुआत

सीएम डॉ. यादव और केंद्रीय मंत्री शिवराज रायसेन से करेंगे शुभारंभ

भोपाल (नप्र)। केन्द्र सरकार के ग्रामीण विकास मंत्रालय के भूमि संसाधन विभाग ने 26 राज्यों और 3 केंद्र शासित प्रदेशों के 152 शहरी स्थानीय निकायों में शहरी बस्तियों के राष्ट्रीय भू-स्थानिक ज्ञान-आधारित भूमि सर्वेक्षण (नक्शा) नामक एक पायलट कार्यक्रम शुरू किया है। मुख्यमंत्री डॉ. मोहन यादव एवं केन्द्रीय कृषि एवं किसान कल्याण तथा ग्रामीण विकास मंत्री श्री शिवराज सिंह चौहान 18 फरवरी को रायसेन में कार्यक्रम का शुभारंभ करेंगे। राजस्व मंत्री श्री करण सिंह वर्मा, पंचायत एवं ग्रामीण विकास मंत्री श्री प्रहलाद सिंह पटेल, केन्द्रीय ग्रामीण विकास एवं संचार राज्यमंत्री डॉ. चन्द्रशेखर पेम्मासानी, प्रदेश के मछुआ कल्याण एवं मत्स्य विकास राज्यमंत्री (स्वतंत्र प्रभार) श्री नारायण सिंह पवार, सांची विधायक डॉ. प्रभुराम चौधरी, केन्द्रीय सचिव भूमि संसाधन श्री मनोज जोशी, संयुक्त सचिव श्री कुणाल सत्याश्री उपस्थित रहेंगे। नक्शा कार्यक्रम का उद्देश्य शहरी क्षेत्रों में भूमि रिकॉर्ड बनाना और उन्हें अपडेट करना है, ताकि भूमि स्वामित्व का सटीक और विश्वसनीय दस्तावेजोकरण सुनिश्चित किया जा सके। यह पहल नागरिकों को सशक्त बनाएगी, जीवन को आसान बनाएगी, शहरी नियोजन को बढ़ाएगी और भूमि संबंधी विवादों को कम करेगी। संपत्ति रिकॉर्ड प्रशासन के लिए आईटी-आधारित प्रणाली पारदर्शिता, दक्षता को बढ़ावा देगी और सतत विकास का समर्थन करेगी। नक्शा शुभारंभ कार्यक्रम में ड्रोन उड़ाए जाएंगे। मानक संचालन प्रक्रिया पुस्तिका का विमोचन किया जाएगा। नक्शा कार्यक्रम पर वीडियो एवं पत्तायार जारी किए जाएंगे। वाटर शेड यात्रा को हरी झंडी दिखाई जाएगी। वाटर शेड वीडियो का प्रदर्शन किया जाएगा तथा वाटरशेड गान बजाया जाएगा। सर्वे ऑफ इंडिया नक्शा कार्यक्रम के लिए तकनीकी भागीदार है, जो हवाई सर्वेक्षण करने और राज्य और केंद्र शासित प्रदेश सरकारों को तीसरे पक्ष के विक्रेताओं के माध्यम से ऑर्थोरेक्टोफाइट इमेजरी प्रदान करने के लिए जिम्मेदार है। मध्य प्रदेश राज्य इलेक्ट्रॉनिक विकास निगम (एमपीएसईडीसी) द्वारा एंड-टू-एंड वेब-जीआईएस प्लेटफॉर्म विकसित किया जाएगा। और भंडारण सुविधाएं राष्ट्रीय सूचना विज्ञान केंद्र सेवा इंक (एनआईसीएसआई) द्वारा प्रदान की जाएंगी।

योजना के दिशा-निर्देश अनुसार होगा क्रियान्वयन

पीएमएवाई-यू 2.0 में सिंगल वूमन, दिव्यांगों, वरिष्ठ नागरिकों, ट्रांसजेंडर्स, कल्याण महिला, अनुसूचित जाति/जनजाति, अल्प संख्यकों तथा समाज के अन्य कमजोर एवं वंचित वर्गों के व्यक्तियों को वरियता दी जायेगी। इसी के साथ योजना में सफाईकर्मियों, पीएम स्वनिधि योजना में चिन्हित स्ट्रीट वेंडरों, पीएम विश्वकर्मा योजना के विभिन्न कारीगर, आंगनवाड़ी कार्यकर्ता, भवन एवं अन्य निर्माण श्रमिकों और बस्ती एवं चाल के निवासियों पर योजना में विशेष ध्यान दिया जायेगा। योजना में बड़े शहरों को मलिन बस्ती मुक्त करने की दिशा में भूमि को संसाधन के रूप में पीपीपी मॉडल पर परियोजनाओं के क्रियान्वयन की स्वीकृति दी जायेगी। इडब्ल्यूएस वर्ग के हितग्राहियों का अंशदान कम करने के लिये पूर्वानुसार क्रास सब्सिडी मॉडल को क्रियान्वित किया जायेगा। भूमिहीन पात्र हितग्राही परिवारों को आवासीय भूमि का पट्टा उपलब्ध कराये जाने की स्वीकृति भी दी गई है। बीएलसी वर्ग के हितग्राहियों को प्रति आवास 2 लाख 50 हजार रुपये अनुदान उपलब्ध कराया जायेगा। लाभार्थी परिवारों द्वारा आवास के निर्माण के चरणों का स्वयं जियो टैगिंग का प्राधान्य किया गया है।



यशोदा जयंती

चेतनादित्य आलोक

(लेखक वरिष्ठ पत्रकार, साहित्यकार, संसभकार, आध्यात्मिक चिंतक एवं वास्तु ज्ञाता हैं)

यशोदा जयन्ती भगवान श्रीकृष्ण की माता यशोदा के जन्मदिन के रूप में प्रति वर्ष फाल्गुन माह के कृष्ण पक्ष की षष्ठी तिथि को मनाई जाती है। माता यशोदा को भगवान श्रीकृष्ण की पालक माता के रूप में जाना जाता है, और उनके द्वारा श्रीकृष्ण की परवरिश और पालन-पोषण की कथा देश भर में अत्यंत लोकप्रिय है। हालांकि, भगवान श्रीकृष्ण को जन्म तो माता देवकी ने दिया था, लेकिन उनका लालन-पालन करने का सौभाग्य एवं मातृत्व का सुख यशोदा रानी को ही मिल पाया था। देखा जाए तो संसार में ऐसे बहुत से भाग्यशाली भक्त हुए हैं, जिनकी इच्छा के अनुसार स्वयं जगत् पालक भगवान ने अपनी लीलाएं रचीं, लेकिन इस ब्रह्माण्ड के नायक श्रीहरि को स्तनपान कराने और मातृत्व-सुख पाने का महाभाग्य तो केवल माता यशोदा को ही प्राप्त हुआ है। गौरतलब है कि यशोदा जयन्ती का पर्व संपूर्ण भारत में पूरी श्रद्धा एवं भक्ति के साथ मनाया जाता है। वैसे देखा जाए तो उत्तर भारत में इस पर्व की धूम अधिक होती है। इस वर्ष यह पर्व 18 फरवरी यानी मंगलवार को देश भर में बड़ी ही धूमधाम के साथ मनाया जाएगा।

माता यशोदा की जन्म कथा

पौराणिक मान्यताओं के अनुसार पिछले जन्म में माता यशोदा 'धरा' और नंद बाबा 'वसुश्रेष्ठ द्रोण' थे। दंपति द्वारा घोर तपस्या करने के उपरांत जब पद्मयोनि ब्रह्मा जी प्रसन्न हुए, तब वसुश्रेष्ठ द्रोण ने उनसे प्रार्थना की कि 'हे देव! पृथ्वी पर जन्म लेने पर भगवान श्रीकृष्ण में हमारी अविचल भक्ति हो। उस समय द्रोणपत्नी धरा भी पास ही खड़ी थीं, जिन्होंने मुख से तो कुछ नहीं कहा, पर उनके



शरीर का रोम-रोम, उनका अणु-अणु द्रोण की बातों से सहमति प्रकट कर रहा था। तात्पर्य यह कि वसुश्रेष्ठ द्रोण और धरा दोनों ने पूर्वजन्म में पद्मयोनि ब्रह्मा जी से भगवान श्रीकृष्ण के प्रति अनन्य भक्ति की मांग की थी, जिसके उपरांत ब्रह्मा जी ने उनकी विनती स्वीकार करते हुए 'तथास्तु' कहा था। उसी वरदान के प्रभाव से ब्रजमंडल में सुमुख नामक गोप की पत्नी पाटला के गर्भ से देवी धरा का जन्म फाल्गुन माह की कृष्ण पक्ष की षष्ठी तिथि को यशोदा के रूप में हुआ था। पौराणिक ग्रंथों के अनुसार माता यशोदा के माता-पिता ने उनका विवाह ब्रज के राजा नंद बाबा से कर दिया था। बाद में भगवान श्रीकृष्ण इन्हीं नंद बाबा और माता यशोदा के पुत्र बने। बहरहाल, संपूर्ण भारतवर्ष में फाल्गुन माह के कृष्ण पक्ष की षष्ठी तिथि को माता यशोदा की जयंती बड़ी ही श्रद्धा

और भक्ति भाव से मनाई जाती है।

दूसरों को श्रेय और यश प्रदान करने वाली

एक अन्य कथा के अनुसार पूर्व जन्म में माता यशोदा ने भगवान श्रीहरि विष्णु को प्रसन्न करने के लिए घोर तपस्या की थी, जिससे प्रसन्न होकर भगवान ने उन्हें वरदान मांगने के लिए कहा। तत्पश्चात् माता यशोदा ने भगवान से कहा- 'मेरी तपस्या तभी पूर्ण होगी, जब आप मुझे पुत्र के रूप में प्राप्त होंगे।' तब भगवान ने प्रसन्न होकर माता यशोदा को बताया- 'मैं वासुदेव और माता देवकी के घर जन्म लूंगा, लेकिन मातृत्व का सुख आपको ही प्राप्त होगा।' जाहिर है कि कालांतर में ऐसा ही हुआ। बता दें कि पौराणिक ग्रंथों में माता यशोदा को नंद बाबा की पत्नी और 'नन्दरानी' कहा गया है। भागवत पुराण के

अनुसार भगवान श्रीकृष्ण का जन्म मथुरा के राजा कंस की बहन देवकी के गर्भ से अर्द्धरात्रि में हुआ था, जब देवकी अपने पति वासुदेव सहित कंस के कारागार में बंद थीं। कंस के अत्यंत क्रूर पंजों से रक्षा हेतु वासुदेव रात्रि में ही अपने पुत्र श्रीकृष्ण को ब्रज के राजा नंद और माता यशोदा के घर गोकुल में छोड़ आए, जिसके पश्चात् उनका पालन-पोषण माता यशोदा ने ही किया। माता यशोदा वात्साल्य की मूर्तिमयी देवी थीं। सामान्यतः माताएं तो कोमल हृदय की होती ही हैं, किंतु माता यशोदा के विलक्षण व्यक्तित्व की तुलना जगत् की किसी दूसरी माता से नहीं की जा सकती। उनका हृदय त्याग, स्नेह, दया और करुणा से भरा हुआ था। देखा जाए तो सदा दूसरों को श्रेय और यश प्रदान करने के कारण ही ब्रजमंडल के सुमुख नामक गोप एवं उनकी पत्नी पाटला नामक गोपिका की पुत्री देवी धरा को 'यशोदा' कहा गया।

अनन्य एवं अनुपम सौभाग्यशालिनी

गौरतलब है कि मुक्तिदाता, परम पिता परमेश्वर से कृपा का जो प्रसाद परम् वात्सल्यमय माता यशोदा को प्राप्त हुआ, वह अनन्य एवं अनुपमेय है। सच कहा जाए तो वैसा परम् प्रसाद तो इस धरा-धाम पर कभी किसी को भी मिला ही नहीं है। यहां तक कि सृष्टि के निर्माता प्रजापिता ब्रह्मा जी, भगवान श्रीहरि विष्णु, देवों के देव भोलेनाथ शिवशंकर और धन-धान्य, यश और वैभव की देवी परम् कल्याणकारिणी माता लक्ष्मी को भी वैसा परम् प्रसाद नहीं मिल सका। शास्त्रों में वर्णन है कि नंद बाबा और माता यशोदा को कोई संतान न होती थी, लेकिन वृद्धावस्था में पहुंचकर पूर्वजन्म में भगवान श्रीहरि विष्णु द्वारा उनको दिया गया वरदान फलीभूत हो गया और भगवान श्रीकृष्ण ने स्वयं उनका पुत्र बनकर उन्हें वात्सल्य सुख का अनन्य एवं अनुपम सौभाग्य प्रदान किया।

भारतीय रिस्त्रियां माता यशोदा से प्रेरणा लें

इस प्रकार, एक बार फिर यह शाश्वत् सत्य सिद्ध हो गया कि यदि भगवान के प्रति भक्ति निश्छल हो... अनन्य हो तो भगवान अपने प्रिय भक्त के वश में हो जाते हैं। इतना ही नहीं, भक्त की भावना के अनुसार ही भगवान उसे ऋद्धि, सिद्धि, भक्ति, मुक्ति, शक्ति आदि भी प्रदान करते हैं, जैसा कि भगवान ने वात्सल्य धर्म की अनुपम उपासिका माता यशोदा को दिया था। इसलिए आज के दौर की भारतीय रिस्त्रियों को भी माता यशोदा से प्रेरणा लेते हुए अपने भीतर मातृत्व की स्नेहिल भावना को विकसित करने का प्रयास करना चाहिए। दूसरे शब्दों में कहा जाए तो हमारी आज की माताओं, बहनों को भी माता यशोदा के दिव्य गुणों को आत्मसात् करने का प्रयास करना चाहिए।

यशोदा जयंती का महत्व

यशोदा जयंती के दिन माता यशोदा की गोद में विराजमान श्रीकृष्ण के बाल रूप और माता यशोदा की पूजा की जाती है। शास्त्रों में बताया गया है कि इस दिन माता यशोदा और भगवान श्रीकृष्ण की पूजा करने से संतान संबंधी सभी परेशानियां दूर हो जाती हैं। जो भी व्यक्ति इस दिन माता यशोदा और भगवान श्रीकृष्ण की पूजा करता है, उसकी सभी मनोकामनाएं पूर्ण होती हैं। पौराणिक मान्यताओं के अनुसार यदि इस दिन कोई स्त्री निश्छल मन से पूरी श्रद्धा एवं भक्ति के साथ माता यशोदा एवं भगवान श्रीकृष्ण की विधिवत् पूजा-आराधना करती है, उसे उत्तम संतान की प्राप्ति तो होती ही है, साथ ही, उस भक्त महिला को भगवान श्रीकृष्ण के बाल रूप के दर्शन भी होते हैं तथा उसकी सभी मनोकामनाएं पूर्ण होती है।

(इतिश्री)

यात्रा संस्मरण

मोहन वर्मा

लेखक पत्रकार हैं।

अपनी यायावरी के चलते इस बार जैसलमेर यात्रा। बहाना था जैसलमेर का मरु महोत्सव । भारत पाक सीमा से मात्र 150 किलोमीटर पहले राजस्थान का अंतिम शहर जिसे अपने भूरे सुनहरे रेतीले टीलों और ऐसे ही वास्तु के कारण गोल्डन सिटी के नाम से भी जाना जाता है ।

तीज त्योहार और उत्सव हर इंसान को आनंद और ऊर्जा से भरते है । ऐसा ही एक राजस्थान का उत्सव जैसलमेर का मरु महोत्सव है जो विश्व प्रसिद्ध है और जिसमें शिरकत करने और इसका आनंद लेने देश विदेश के पर्यटक हर साल यहां आते हैं। इस साल हमें भी इसमें भाग लेने का अवसर मिला ।

माघ मास की त्रयोदशी से पूर्णिमा तक होने वाला यह उत्सव राजस्थान का विश्व प्रसिद्ध मरु महोत्सव इस बार 9 से 15 फ़रवरी तक आयोजित कियागया था जिसमें देश विदेश के हज़ारों पर्यटकों ने भागीदारी की।

जैसलमेर के विश्व प्रसिद्ध मरु महोत्सव में दस फरवरी सुबह 9 बजे गड़ीसर सरोवर से आकर्षक शोभायात्रा मुख्य बाजार से होते हुए निकली जो पूनम सिंह स्टेडियम पहुंची जहां मिस मूमल,मिस्टर डेजर्ट मिसेज जैसलमेर,साफा बांधो,मूछ प्रतियोगिता मूमल महेंद्रा प्रतियोगिता का आयोजन हुआ जिसका सभी ने आनंद लिया । पेपेट शो और मैजिक शो के बाद शाम को सांस्कृतिक कार्यक्रमों में हसन खा, कुतले खान और सूफी सिंगर ज्योति नूरन की प्रस्तुति पर हजारों की संख्या में उपस्थित दर्शक झुमते रहे

11 फरवरी गड़ीसर सरोवर पर योगा विथ फॉक इंस्ट्रुमेंटल म्यूजिक के साथ हुआ और डेडानसर स्टेडियम में देशी कलाकारों ने प्रस्तुति दी । इसके बाद ऊंट श्रृंगार,शान ए मरुधरा ,एयरफोर्स के जवानों द्वारा

मरु महोत्सव के बहाने जैसलमेर यात्रा



ड्रिल शो, मटका रेस, जिम्नास्टमिक शो,केमल पोलो मैच, बीएसएफ द्वारा केमल टैटू शो हुए। ये सब इतने शानदार हुए कि श्रोता,दर्शक मंत्रमुग्ध हो गए। इसी कड़ी में शाम को शहीद पूनम सिंह स्टेडियम में सांस्कृतिक कार्यक्रम में प्रसिद्ध पंजाबी गायक काका श्री को भी श्रोताओं का भरपूर प्यार मिला।

बीते दो दिनों के बाद 12 फरवरी सुबह दामोदरा गांव में घुड दौड़ प्रतियोगिता के साथ लखमाना के सुनहरे रेगिस्तान में केमल रेस का अनुपम आयोजन हुआ और माघ माह की पूर्णिमा को रेतीले धोरों में तगाराम भील, भुरारे खान के राजस्थानी लोकगीतों के साथ नीरज आर्या के कबीर कैफे बैंड की प्रस्तुतियौ ने दर्शकों को झुमने पर

मजबूर कर दिया ।

अगला दिन जैसलमेर की हवेलियों और फोर्ट के नाम रहा जहाँ हम राजस्थान के इतिहास से रूबरू होते रहे । दोपहर में ऊंट की सवारी और जीप राइड के साथ रेतीले टीलों का आनंद लिया वहीं दोपहर में खाभा फोर्ट,शाम को कुलधरा के इतिहास से रूबरू हुए और रात जंगल में मून वॉक के साथ टेंट स्टे का मजा लिया ।

अंतिम दिन 1971 के भारत पाक युद्ध के साक्षी लोंगेवाला और भारत पाक सीमा के साथ तनोट माता मंदिर में दर्शनों के साथ ही एक सप्ताह का आनंद उत्सव समाप्त हुआ जो मन को आनंद से भर गया ।

हमेशा रहेगा जैसलमेर का मरु महोत्सव....

नया टैक्स बिल 2025: पारदर्शिता या डिजिटल निगरानी?

नए विधेयक के तहत कर अधिकारियों को करदाताओं के डिजिटल डेटा, सोशल मीडिया गतिविधियों, ऑनलाइन लेन-देन और अन्य इलेक्ट्रॉनिक रिकॉर्ड तक पहुँचने की अनुमति दी गई है। सरकार का तर्क है कि इससे कर चोरी पर नियंत्रण आसान होगा, लेकिन इससे निजता के अधिकारों का उल्लंघन भी हो सकता है। यह सरकार और नागरिकों के बीच भरोसे को भी प्रभावित कर सकता है। विधेयक में कर से जुड़े शब्दों और प्रावधानों को सरल भाषा में लिखा गया है, जिससे आम नागरिक इसे आसानी से समझ सकें। उदाहरण के लिए, ‘असेसमेंट ईयर’ को ‘टैक्स ईयर’ से बदला गया है। इससे कर अनुपालन दर बढ़ने की उम्मीद की जा रही है।



यदि कोई एनआरआई भारत में २15 लाख या उससे अधिक की आय अर्जित करता है, तो उसे भारतीय करदाता माना जाएगा। इससे भारत में निवेश करने वाले अनिवासी भारतीयों पर प्रभाव पड़ सकता है।

टैक्स प्रक्रिया को पारदर्शी बनाने की कोशिश निवेशकों के लिए भारत को अधिक आकर्षक बना

सकता है। हालाँकि, डिजिटल निगरानी का बढ़ा हुआ दायरा विदेशी कंपनियों के लिए चिंता का विषय बन सकता है।

सरल भाषा और पारदर्शिता कर अनुपालन को बढ़ाने में मदद कर सकती है। करदाता अब जटिल कानूनी प्रावधानों से बच सकेंगे, जिससे सरकार को अधिक राजस्व मिल सकता है।

सरकार का बढ़ता डिजिटल हस्तक्षेप नागरिकों की निजता पर प्रश्नचिह्न लगा सकता है। यदि डेटा सुरक्षा कानून मजबूत नहीं किए गए, तो यह विधेयक सरकार के लिए आलोचना का कारण बन सकता है।

क्रिप्टोकॉरेसी पर सख्त नियमों से इस क्षेत्र में निवेश की गति धीमी हो सकती है। निवेशक अधिक लचीले कर नियमों वाले देशों की ओर रुख कर सकते हैं।

सरकार कर अधिकारियों को डिजिटल निगरानी का अत्यधिक अधिकार दे रही है, जिससे नागरिकों की स्वतंत्रता प्रभावित हो सकती है। यह निगरानी राज्य (Surveillance State) के रूप में सरकार की छवि बना सकता है।

नए डिजिटल अनुपालन मानदंडों को पूरा करना छोटे और मध्यम उद्यमों (SMEs) के लिए कठिन हो सकता है। इससे उनका प्रशासनिक खर्च बढ़ सकता है।

विधेयक में कर दरों के बारे में कोई स्पष्ट जानकारी नहीं दी गई है। यदि उच्च कर दरें लागू की जाती हैं, तो इससे मध्यम वर्ग और छोटे व्यवसायों पर आर्थिक बोझ बढ़ सकता है।

भारत में ₹. 15 लाख से अधिक कमाने वाले NRIs को निवासी करार देने से कानूनी विवाद उत्पन्न हो सकते हैं। इससे विदेशी निवेश और प्रवासी भारतीयों के भारत में व्यापार करने की इच्छा प्रभावित हो सकती है। सरकार का यह कदम कर चोरी को रोकने और कर संग्रह बढ़ाने में मदद कर सकता है। यदि इसे सही ढंग

से लागू किया जाए, तो भारत की कर व्यवस्था अधिक कुशल और पारदर्शी बन सकती है।

इस विधेयक में निगरानी संबंधी प्रावधानों के कारण नागरिकों की निजता की सुरक्षा के लिए मजबूत डेटा सुरक्षा कानून बनाना आवश्यक होगा।

भारत में क्रिप्टोकॉरेसी के लिए स्पष्ट कर नियम आवश्यक होंगे, ताकि निवेशकों को अनिश्चितता से बचाया जा सके और सरकार को राजस्व का लाभ मिल सके।

भले ही यह विधेयक टैक्स प्रणाली को सरल बनाने की दिशा में एक बड़ा कदम है, लेकिन इसे लगातार अद्यतन करने की जरूरत होगी ताकि यह बदलती अर्थव्यवस्था और तकनीकी परिदृश्य के अनुकूल बना रहे।

नया टैक्स बिल 2025 कर प्रशासन को अधिक पारदर्शी और प्रभावी बनाने का प्रयास करता है। यह डिजिटल कराधान, क्रिप्टोकॉरेसी और अनिवासी भारतीयों से जुड़े मुद्दों को स्पष्ट करने की दिशा में एक महत्वपूर्ण पहल है। हालाँकि, इसमें निजता की सुरक्षा, डिजिटल निगरानी के दुरुपयोग, छोटे व्यवसायों पर प्रभाव और विदेशी निवेश पर संभावित असर जैसी चुनौतियाँ हैं। यदि सरकार इन खामियों को दूर करने के लिए ठोस कदम उठाती है, तो यह विधेयक भारत की कर प्रणाली में ऐतिहासिक सुधार ला सकता है।

मुख्यमंत्री ने मुरैना में घड़ियाल अभयारण्य का किया अवलोकन, 10 घड़ियालों को भी चंबल में छोड़ा



मुरैना में किया अटल प्रतिमा का अनावरण, बोले- विपक्ष में बैठकर सत्ता पक्ष का सम्मान करते थे अटलजी

मुरैना (नप्र)। प्रदेश के मुख्यमंत्री डॉ. मोहन यादव सोमवार को मुरैना पहुंचे। वह दोपहर करीब 12:45 बजे पांचवी बटालियन स्थित हेलीपैड पर आए, यहां कृषि मंत्री एदल सिंह का कंसाना, मुरैना जिले के प्रभारी मंत्री करण सिंह वर्मा सहित स्थानीय नेताओं ने उनका स्वागत किया। इसके बाद उन्होंने पूर्व पीएम अटल बिहारी वाजपेयी की प्रतिमा का अनावरण किया। उनके साथ विधानसभा अध्यक्ष नरेंद्र सिंह तोमर भी मौजूद थे।

चंबल क्षेत्र में पर्यटन और पर्यावरण संरक्षण को लेकर दिए दिशा निर्देश- इस दौरान उन्होंने आम सभा को संबोधित किया। सभा के बाद सीएम हेलीपैड की ओर रवाना हुए। यहां से वह सीधा राजघाट पहुंचे। इस दौरान उन्होंने 10 घड़ियालों को चंबल नदी में छोड़ा। उन्होंने चंबल क्षेत्र में पर्यटन और पर्यावरण संरक्षण को लेकर भी आवश्यक दिशा-निर्देश दिए।

विपक्ष में बैठकर सत्ता पक्ष का सम्मान करते थे अटलजी- मुख्यमंत्री ने आमसभा को संबोधित करते हुए कहा- हमने सुभाष चंद्र बोस को नहीं देखा, भगत सिंह को नहीं देखा



महात्मा गांधी को नहीं देखा। लेकिन, इस बात को गर्व से कह सकते हैं कि हमने उनका पूरा रूप तथा समाहित चरित्र के रूप में अटल बिहारी वाजपेयी को देखा है। अटल जी के व्यक्तित्व में पूरे लोकतंत्र का व्यक्तित्व समाया था। हमारे अटल बिहारी वाजपेयी ऐसे थे कि इंदिरा जी के बल पर जब बांग्लादेश पाकिस्तान से अलग हुआ था, तब विपक्ष में बैठे अटल जी ने उन्हें मां दुर्गा का स्वरूप बताया था। वह विपक्ष में बैठकर भी सत्ता पक्ष के मुखिया का सम्मान करते थे।

आसन नदी पर बनेगा बोट क्लब

सीएम ने मंच से नगर के शोवरन गार्डन से इमलिया रोड तक 12 करोड़ रुपए की लागत की दोनों तरफ की सड़क और नालियों के निर्माण कार्य को स्वीकृत किया। उन्होंने मुरैना की नगरीय सीमा से लगी 12 पंचायतों में विकास कार्यों के लिए 20 करोड़ रुपए की राशि को स्वीकृत दी। मुरैना की मुख्य एमएस रोड पर मौजूद बिजली के पोल और ट्रांसफार्मर की शिफ्टिंग के लिए 10 करोड़ रुपए की राशि को स्वीकृत दी। वहीं मुरैना की आसन नदी पर बोट क्लब बनाने के लिए भी स्वीकृत दी गई है।

महापौर बोलीं- अटल जी युग पुरुष थे

मंच पर महापौर शारदा सोलंकी ने सभा को संबोधित करते हुए कहा कि अटल जी युग पुरुष थे। उन्होंने सभी को मार्गदर्शन दिया और एक आदर्श स्थापित किया। वहीं सांसद शिवमंगल सिंह चौहान ने कहा कि अटल बिहारी वाजपेयी जी एक ऐसे नेता हुए, जिनकी सभी ने सराहना की है।

भोपाल में शिक्षक वर्ग-1 के अभ्यर्थियों ने निकाली रैली

भोपाल (नप्र)। भोपाल में वेटिंग शिक्षक संघ (वर्ग-1) ने शिक्षक वर्ग-एक के पदों में वृद्धि की मांग को लेकर सोमवार को प्रदर्शन किया। प्रदर्शनकारी अभ्यर्थियों ने पहले रैली निकाली और नारेबाजी की। इसके बाद लोक शिक्षण संचालनालय पहुंचकर अपनी मांगों को लेकर प्रदर्शन किया।



प्रदर्शन के दौरान शिक्षकों ने अपनी मांगों से संबंधित ज्ञापन लोक शिक्षण आयुक्त को सौंपा। वेटिंग शिक्षक संघ का कहना है कि वर्तमान में शिक्षक वर्ग-एक के पदों की संख्या बहुत कम है, जिससे उच्च माध्यमिक शिक्षक भर्ती 2023 में चयनित अभ्यर्थियों को नौकरी नहीं मिल पा रही है। इन पदों की संख्या बढ़ाई जाए, जिससे अधिक से अधिक प्रतिभाशाली शिक्षकों को रोजगार के अवसर मिल सकें। संघ के अध्यक्ष मनोज डंडोटिया का कहना है कि 2023 में आयोजित पात्रता परीक्षा उत्तीर्ण अभ्यर्थियों के लिए चयन परीक्षा का आयोजन किया जा रहा है, जिसका आवेदन जमा करने की अंतिम तिथि 20 फरवरी है। वे कहते हैं कि उच्च माध्यमिक शिक्षक के 8720 में से 16 विषयों में 5052 पद ही नए हैं। जबकि स्कूलों में इस संवर्ग के हजारों पद रिक्त हैं। इन पदों को 20 हजार कर दिया जाए। वे कहते हैं कि स्कूल शिक्षा विभाग ने 2024 में इस संवर्ग के रिक्त पद बढ़ाए हैं। दिसंबर 2022 में 34,789 पद थे, जो दिसंबर 2024 में 48,224 हो गए हैं। यानी 13,533 पद बढ़े हैं, पर इन बड़े हुए पदों के लिए चयन परीक्षा नहीं कराई जा रही है। प्रदर्शनकारी शिक्षकों ने चेतावनी दी है कि यदि उनकी मांगों पर विचार नहीं किया गया, तो वे आने वाले दिनों में अपना आंदोलन और तेज करेंगे। शिक्षा विभाग के अधिकारियों ने मामले में जल्द ही उचित कार्रवाई का आश्वासन दिया है।

नर्सिंग स्टूडेंट्स की स्कॉलरशिप को लेकर एनएसयूआई का प्रदर्शन

बैरिकेडिंग कर प्रदर्शनकारियों को रोका

भोपाल (नप्र)। मध्यप्रदेश में नर्सिंग छात्रों की छात्रवृत्ति और परीक्षाओं में हो रही देरी के खिलाफ एनएसयूआई ने सोमवार को जोरदार प्रदर्शन किया। एनएसयूआई के प्रदेश उपाध्यक्ष रवि परमार के नेतृत्व में नर्सिंग छात्र-छात्राएं अपनी मांगों को लेकर राजभवन की ओर बढ़ रहे थे, लेकिन पुलिस ने उन्हें रेडलाइंस अस्पताल के पास ही बैरिकेडिंग लगाकर रोक दिया। इसके बाद छात्रों ने वहीं बैठकर नारेबाजी की और जमकर प्रदर्शन किया। बाद में पुलिस प्रशासन ने एनएसयूआई नेताओं और छात्र प्रतिनिधियों को राजभवन ले जाकर ज्ञापन दिलवाया।



छात्रवृत्ति और परीक्षाओं में देरी से भविष्य अंधकारमय- एनएसयूआई प्रदेश उपाध्यक्ष रवि परमार ने कहा कि नर्सिंग छात्रों को पिछले चार वर्षों से छात्रवृत्ति नहीं मिली है, जिससे उनकी पढ़ाई प्रभावित हो रही है। उन्होंने आरोप लगाया कि सरकार शिक्षा और स्वास्थ्य सुविधाओं पर ध्यान देने के बजाय इवेंट्स में करोड़ों रुपए खर्च कर रही है।

एनएसयूआई ने जताई इन मामलों पर चिंता

- बीएससी नर्सिंग 2019-20 सत्र के छात्रों की अंतिम वर्ष की परीक्षा अभी तक नहीं हुई।
- बीएससी, एमएससी और पोस्ट बीएससी नर्सिंग 2020-21 और 2021-22 सत्र के छात्रों की सेकेंड ईयर परीक्षाएं लंबित हैं।
- प्रथम वर्ष के कई विद्यार्थियों के परीक्षा परिणाम अब तक घोषित नहीं हुए।
- बिना संबद्धता के कॉलेजों में प्रवेश दिया जा रहा है, जिससे हजारों छात्रों का भविष्य खतरे में है।
- सरकार से की ये मांग
- नर्सिंग छात्रों की लंबित छात्रवृत्ति तुरंत जारी की जाए।
- नर्सिंग परीक्षाओं का शेड्यूल घोषित कर समय पर परीक्षाएं करवाई जाए।

पीएससी में ईडब्ल्यूएस को अब मिलेगी आयु सीमा में 5 साल की छूट और 9 अटेम्ट का मौका म.प्र.हाईकोर्ट का फैसला

भोपाल (नप्र)। मध्य प्रदेश हाईकोर्ट ने आर्थिक रूप से कमजोर वर्ग (ईडब्ल्यूएस) के उम्मीदवारों को बड़ी राहत दी है। अब सिविल सेवा परीक्षा-2025 (पीएससी) में ईडब्ल्यूएस वर्ग के उम्मीदवारों को अन्य आरक्षित वर्गों की तरह आयु सीमा में 5 साल की छूट और 9 बार परीक्षा देने का मौका दिया जाएगा। इस मामले की पैरवी वरिष्ठ अधिवक्ता कपिल सिब्बल ने वीडियो कॉन्फ्रेंसिंग के माध्यम से की। उन्होंने 10 फरवरी के आदेश का हवाला दिया, जिसमें अधिवक्ता धीरज तिवारी की पैरवी का उल्लेख था।

इससे पहले, मध्य प्रदेश शिक्षक चयन परीक्षा 2024 में भी हाईकोर्ट की डिवीजन बेंच ने ईडब्ल्यूएस वर्ग को राहत दी। कोर्ट ने सविधान के अनुच्छेद 14 और 16 के आधार पर ईडब्ल्यूएस उम्मीदवारों को आयु में 5 साल की छूट का प्रावधान किया, जिससे 45 वर्ष तक के उम्मीदवार परीक्षा में भाग ले सकेंगे।

हाईकोर्ट ने यूपीएससी से कहा है कि याचिकाकर्ता सहित सभी समान स्थिति वाले उम्मीदवारों के आवेदन स्वीकार किए जाएं, भले ही वे वर्तमान योग्यता या आयु मानदंडों को पूरा न करते हों। यह फैसला सामाजिक न्याय और समानता के सिद्धांतों पर आधारित



है, जिससे ईडब्ल्यूएस वर्ग के उम्मीदवारों को अन्य आरक्षित वर्गों के समान अवसर मिल सकेंगे। हालांकि, कोर्ट ने यह भी कहा कि अंतिम नियुक्ति आदेश बिना उसकी अनुमति के जारी नहीं किए जाएंगे।

प्रोटोकॉल अधिकारी बनकर सीएम के मंच तक पहुंचा युवक

उज्जैन में पुलिस ने हिरासत में लिया, आईडी कार्ड और वॉकी-टॉकी मिला

उज्जैन (नप्र)। उज्जैन में एक युवक मुख्यमंत्री के कार्यक्रम के दौरान मंच के पास तक पहुंच गया। उसे सीएम प्रोटोकॉल का अधिकारी बनकर मंच तक पहुंचते देखा तो पुलिस को शक हुआ। जिसके बाद उसे तुरंत पकड़ लिया गया। तलाशी लेते पर युवक के पास से सीएम प्रोटोकॉल का आईडी कार्ड और एक वॉकी-टॉकी बरामद हुआ। पुलिस फिलहाल युवक से पूछताछ कर रही है। इस बात की जांच की जा रही है कि वह किस मकसद से कार्यक्रम में घुसा था।



प्रोटोकॉल अफसर बनकर पहुंचा युवक- मुख्यमंत्री डॉ. मोहन यादव शनिवार को उज्जैन में कई कार्यक्रमों में शामिल हुए थे। शाम को वे महाकाल मंदिर में रुद्रसागर पर बने सम्राट अशोक सेतु के लोकार्पण समारोह में पहुंचे थे। वहां बड़ी संख्या में लोग सीएम का संबोधन सुनने के लिए मौजूद थे। सुरक्षा में बड़ी संख्या में पुलिस बल भी तैनात था।

इसी बीच, कोर्ट पैट पहने एक युवक को पुलिस अधिकारियों के बीच घूमते देख एंड्रशनल एसपी नितेश भागवत को संदेह हुआ। युवक के गले में सीएम प्रोटोकॉल का आईडी कार्ड था और हाथ में वॉकी-टॉकी भी थी। जब पुलिस अधिकारियों ने उसे रोका और पूछताछ की, तो उसने खुद को सीएम सुरक्षा अधिकारी बताया। लेकिन जब पुलिस ने गहराई से जांच की, तो मामला संदिग्ध लगा। जिसके बाद उसे हिरासत में लेकर महाकाल थाने भेज दिया गया।

आईडी और वॉकी-टॉकी

बरामद- जब पुलिस ने युवक की तलाशी ली, तो उसके पास से मध्यप्रदेश शासन, मुख्यमंत्री कार्यालय, वल्लभ भवन भोपाल का आईडी कार्ड बरामद हुआ, जिस पर नाम सिद्धार्थ जैन, पद प्रोटोकॉल ऑफिसर और आईडी नंबर 2908527 दर्ज था। इसके अलावा, उसके पास एक वॉकी-टॉकी भी मिला, जिस पर मध्यप्रदेश शासन का स्टिकर लगा हुआ था। पूरी घटना का वीडियो सोशल मीडिया पर सामने आया है, जिसमें पुलिस युवक को थाने ले जाती हुई दिख रही है। वीडियो में युवक खुद को सीएम सुरक्षा अधिकारी बताता हुआ भी सुनाई दे रहा है।

किस मकसद से आया, पुलिस कर रही जांच- अब

तक पुलिस यह स्पष्ट नहीं कर पाई है कि युवक किस उद्देश्य से कार्यक्रम में घुसा था। पुलिस आरोपी से पूछताछ कर रही है और यह भी जांच कर रही है कि क्या वह किसी साजिश या बड़े नेटवर्क का हिस्सा तो नहीं है।

इसके अलावा, पुलिस युवक की मानसिक स्थिति का भी आकलन कर रही है और यह पता लगाने की कोशिश कर रही है कि आईडी और वॉकी-टॉकी उसे कहाँ से मिली। मामले में पुलिस जल्द ही और खुलासे कर सकती है।



दिगम्बर जैन समाज टी टी नगर जैन मंदिर से पंच कल्याणक महोत्सव पर शोभा यात्रा निकाली गई | फोटो प्रवीण राजपेड़ी

विजयवर्गीय का बेबाक बयान और मायने!

नगरीय प्रशासन मंत्री कैलाश विजयवर्गीय की मेयर इन काउंसिल की मध्य प्रदेश इकाई में की मीटिंग में दी गई नसीहत से विपक्षी पार्टी के महापौर तो सकते हैं वहीं सत्ता धारी दल के महापौर भी हेरान है। विजयवर्गीय ने निगम में बजट के अनुसार योजनाओं का संचालन करने और लीकेज को खत्म करने की न केवल बात कही बल्कि यहीं तक मुझाव दिया कि नगर निगम टैक्स बढ़ाने का साहस दिखाएं। जब वह इंदौर के महापौर थे तो उन्होंने दो बार टैक्स बढ़ाते की। विजयवर्गीय ने यह बात भी कहीं कि जांच की जाए तो निगम कटघरे में खड़े हो जाएंगे ! विजयवर्गीय जब यह बात कह रहे थे तब मुख्यमंत्री भी वचुअल मीटिंग से जुड़े हुए थे। कांग्रेस और आम आदमी पार्टी के महापौरों ने विजयवर्गीय की इस नसीहत पर पलटवार कर कह दिया कि सरकार को जांच करने से किसने रोका है? सीएम की वचुअल मौजूदगी में विजयवर्गीय के इस बयान के लेकर प्रशासनिक व राजनीतिक हलकों में काफी हलचल है। विजयवर्गीय की नसीयत ने सरकार में कथित मतभेदों को भी उजागर किया है।

कानाफूसी वाला नेता है कौन ?

मध्य प्रदेश में कांग्रेस का यह दुर्भाग्य यही है कि एक भी प्रदेश प्रभारी अपना पूरा कार्यकाल मध्य प्रदेश में नहीं कर पाता। राजनीतिक विश्लेषक अब इसकी वजह तलाश रहे हैं हैद्य जितेन्द्र सिंह जो कि के करीबी नेता रहे हैं, वे भी अब रुखसत कर दिए गए। लोग इस बात का जवाब तलाश रहे हैं कि आखिर मध्यप्रदेश से कानाफूसी करने वाला हाईकमान का वो कौन नेता है जो जब भी कांग्रेस पार्टी पट्टी पर आना शुरू होती है तब संगठन से प्रदेश प्रभारी बदलवाकर उसको फिर पट्टी से उतार दिया जाता हैद्य ऐसा कहा जा रहा है संगठन प्रभारी मध्यप्रदेश में कुछ ज्यादा ही इंटेरेस्ट लेने लगे थे। इसलिए मध्यदेश की भविष्य की राजनीति तय करने वाले राजनेता अपने ही परिवार के व्यक्ति की राजनीति को संकट में होता देख दिल्ली से कलम चलवा देते हैं।

व्हीआईपी चौराहे और भिखारियों पर नजर!

राजधानी में कलेक्टर ने भिक्षा व्रति पर रोक लगा दी है लेकिन भिखारी हैं किअपने अपने ठिकाने छोड़ने को तैयार नहीं है। उस पर जीआईएस 2025 में शिरकत करने वाले निवेशकों की भिखारियों पर नजर न पड़ जाए इसके लिए जिला प्रशासन कई जतन करने में पीछे भी नहीं है। जिला प्रशासन ने राजधानी के उन चौराहों पर नजर पैनी करना शुरू कर दी है जहां से व्हीआईपी व निवेशकों का रैला निकलेगा। प्रशासन ने स्मार्ट सिटी आफिस से गांधी नगर, एयरपोर्ट, लाल घाटी, व्हीआईपी रोड, रौशनपुरा, कमला पार्क, एमपी नगर बोर्ड आफिस चौराहा आदि प्रमुख चौराहों के वीडियो फूटेज मांगे है। जिससे भिखारियों की पहचान कर धरपकड़ की जा सके। इससे साफ है कि इन प्रमुख चौराहों से निवेशक निकलेंगे तो उनके मानस में गलत संदेश न जाए। इधर जिला प्रशासन की पूरी कोशिश है कि जीआईएस के दौरान राजधानी के कम से कम प्रमुख चौराहे तो भिखारी विहीन हो। बाकी शहर में भिक्षा व्रति बेरोक टोक चलती रहे।

कहानी कुछ और

मध्य प्रदेश के एक कद्दावर मंत्री और कभी संगठन के मुखिया रहे नेता जी के निकटतम रिश्तेदार जो कभी कद्दावर मंत्री हुआ करते थे उनके क्षेत्र में सड़कों के जाल के लिए भारी भरकम राशि स्वीकृत कर दी। लेकिन लेकिन उन्हीं नेता जी ने जब अनुशासनहीनता करते हुए संगठन के खिलाफ बयानबाजी की। तब ये कद्दावर मंत्री उन्हें समझा नहीं पाए जबकि वह खुद भी संगठन के मुखिया रह चुके हैं। इसके बावजूद भी उनका मौन क्या वर्तमान अध्यक्ष से अदावत की ओर इशारा करता है या फिर कहानी कुछ और है।

स्पीड ब्रेकर भी लगवाए पुलिस

राजधानी पुलिस इन दिनों शासन व प्रशासन के साथ इन्वेस्टर्स समिट के लिए कानून व्यवस्था मजबूत करने में व्यस्त है। पर पुलिस को इस दौरान स्पीड ब्रेकर भी लगवाने की उच्च स्तर से निर्देश मिल जाते हैं। शहर के व्यस्ततम बाजार के एक थाना प्रभारी को स्पीड ब्रेकर लगवाने का हुक्म आता है। कॉल करने वाला उन्ची पहुंच का हवाला देकर कालोनी में स्पीड ब्रेकर बनवाने का निर्देश देता है जिसे पुलिस विनम्रता से सुनती है लेकिन पोंडब्ल्यूडी की सड़क पर स्पीड ब्रेकर कैसे बने। संबंधित इंजीनियर की तलाश में है पुलिस।

उप मुख्यमंत्री शुवल ने मेडिकल कॉलेज रीवा में निर्माणधीन कैंसर यूनिट का किया निरीक्षण

भोपाल (नप्र)। उप मुख्यमंत्री श्री राजेन्द्र शुक्ल ने मेडिकल कॉलेज परिसर रीवा में निर्माणधीन कैंसर यूनिट का निरीक्षण किया।



उन्होंने निर्माण एजेंसी के अधिकारियों को निर्देशित किया कि त्वरित गति से पूर्व गुणवत्ता के साथ कार्य को संपादित करावें। इस दौरान डीन मेडिकल कॉलेज डॉ. सुनील अग्रवाल सहित चिकित्सक व निर्माण एजेंसी के प्रतिनिधि उपस्थित रहे।

केरल के हिंदी साहित्यकारों का दल भोपाल पहुंचा

भोपाल। रवींद्रनाथ टैगोर विश्वविद्यालय, भोपाल के अंतरराष्ट्रीय हिंदी केंद्र के आमंत्रण पर केरल के हिंदी साहित्यकारों का 20 सदस्यीय दल आज भोपाल पहुंचा। इस दल में केरल के प्रसिद्ध हिंदी-मलयाली साहित्यकार डॉ. आरसु, मलयालम-हिंदी के वरिष्ठ अनुवादक एवं लेखक डॉ. के. सी. अजयकुमार सहित अन्य लेखक और अनुवादक भी शामिल हैं। ये साहित्यकार 19 से 21 फरवरी तक विश्वविद्यालय द्वारा आयोजित 'वनमाली कथा समय' और 'विष्णु खरे कविता सम्मान समारोह' में भाग लेंगे। इस अवसर पर 'कथा यात्रा' (मलयालम) और मध्यप्रदेश के कथाकारों की रचनाओं का मलयाली अनुवाद 'मध्यप्रदेश कथकल' का भी लोकार्पण किया जाएगा। उल्लेखनीय है कि हाल ही में विश्वविद्यालय ने तृशूर (केरल) में दक्षिण भारत हिंदी साहित्य सम्मेलन का आयोजन किया था, जो अत्यंत सफल रहा।

एम्स में बाल हृदय प्रत्यारोपण पर विशेषज्ञ व्याख्यान आयोजित

भोपाल। एम्स भोपाल के कार्यपालक निदेशक प्रो. (डॉ.) अजय सिंह के मार्गदर्शन में, सफल वयस्क हृदय प्रत्यारोपण के बाद, बाल हृदय प्रत्यारोपण के लिए आवश्यक कौशल और अद्यतन जानकारी हासिल करने के उद्देश्य से एक विशेषज्ञ व्याख्यान का आयोजन किया गया। इस व्याख्यान में नीदरलैंड के पीडियाट्रिक कार्डिएक सर्जरी विभागाध्यक्ष प्रो. पी.सी. (पीटर) प्रो. वैन डे वूस्टिजीन ने बाल हृदय प्रत्यारोपण, रॉस प्रक्रिया और न्यूनतम इनवेसिव कार्डिएक सर्जरी पर अपने विचार प्रस्तुत किए। इस कार्यक्रम में संकाय सदस्यों, रेजिडेंट्स और छात्रों ने भाग लिया और पीडियाट्रिक कार्डिएक सर्जरी एवं हृदय प्रत्यारोपण में नवीनतम प्रगति पर महत्वपूर्ण जानकारी प्राप्त की। अपने व्याख्यान के दौरान, प्रो. वैन डे वोस्टिन्गे ने रॉस प्रक्रिया पर प्रकाश डाला, जो युवाओं में महाधमनी वाल्व रोग के उपचार के लिए एक उन्नत शल्य प्रक्रिया है।

प्रो. वैन डे वूस्टिजीन ने उन्नत शल्य तकनीकों पर चर्चा करने के साथ-साथ छात्र विनिमय कार्यक्रमों पर भी बात की, जिससे अंतरराष्ट्रीय सहयोग और चिकित्सा पेशेवरों के बीच ज्ञान-साझाकरण को बढ़ावा मिलेगा। उन्होंने एम्स भोपाल के कार्डिएक सर्जरी विभाग के साथ बातचीत की और सफल नवाचारों व हृदय प्रत्यारोपण के क्षेत्र में एम्स भोपाल के निरंतर योगदान पर विचार साझा किए। प्रो. वैन डे वूस्टिजीन द्वारा साझा की गई जानकारी से एम्स भोपाल की पीडियाट्रिक कार्डिएक सर्जरी और बाल हृदय प्रत्यारोपण में क्षमताएं अधिक मजबूत होंगी। इस विशेष सत्र में डॉ. योगेश निवारिया (कार्डियोथोरासिक विभाग के प्रमुख), डॉ. एम फिशन, डॉ. सुरेंद्र यादव, डॉ. राहुल शर्मा, डॉ. विक्रम वट्टी, डॉ. आदित्य सिरोही आदि उपस्थित थे।

सोशल मीडिया पर राइट टू रिजेक्ट की मांग उठी...

पर बिह्ली के गले में घंटी बंधेगा कौन..?

नर्मदापुरम। विधानसभा क्षेत्र के लिए चुने गए जनप्रतिनिधि आम मतदाताओं से किए गए वायदों पर खरा नहीं उतर पा रहे न क्षेत्र में प्राथमिकता के अनुसार विकास कार्य करा रहे। आज पूरी विधानसभा में जुआं, सट्टा, शराब, आईपीएल सट्टेबाजी और हो रहे अतिक्रमण के मसलों ने मानों पिछले कई सालों का रिकॉर्ड ध्वस्त कर दिया। विधायक स्वीकार कर चुके उन्होंने कसान सहित आबकारी अधिकारी को क्षेत्र में अवैध शराब बिक्री और आईपीएल सट्टेबाजी करोबार को रोकने के लिए पत्र लिख चुके पर अधिकारी ध्यान नहीं दे रहे। क्षेत्र में अपराधिक गतिविधियों की जड़ें और अधिक मजबूत हो उससे पहले नहीं सुनने वाले जनप्रतिनिधि के विरुद्ध माननीय विधानसभा अध्यक्ष से क्यों नहीं राइट टू रिजेक्ट की मांग की जाए..? विद्यासागर बहल, अशोक जैन ने सोशल मीडिया पर राइट टू रिजेक्ट की मांग रखी क्षेत्र में यह चर्चा का विषय तो बन गया। अब देखना है कि इनका तीर निशाने पर लगता है या नहीं ... राइट टू रिजेक्ट की मांग सोशल मीडिया पर पसंद की जा रही। विद्यासागर बहल ने सोशल मीडिया वाल पर खुद लिखा कि हर शाख पर उछू बैठ है भाई साहब कभी इस डाल पर तो कभी उस डाल पर बैठ लोगों को अपना स्वाधं पूरा करने के लिए बेवकूफ बनाया जाता हैं समय समय पर फिर राम भरोसे छोड़ दिया जाता है। अपनी रोटी तो सिक ही जाती हैं और सिक ही रही हैं लेकिन गरीब आम जनता (मतदाता) की इनको कोई फिक्र नहीं बस वोट देते रहो और हमारी मौज करते रहो। उन्होंने आगे लिखा कि जनता की गलती का खामियाजा जनता को ही भुगतना होता है। राइट टू रिजेक्ट क्यों नहीं किया जाता..? राइट टू रिकॉल की डिमांड भी अब सामूहिक रूप से आंदोलन करके उठाना चाहिए वरना शोषण मतदाता का होता रहेगा। इस बात का समर्थन करते हुए अशोक जैन ने इस मसौदे का समर्थन किया है। जिसे तरुण सेनी, संदीप यादव, हेमंत खंडेलवाल, अरविंद शर्मा, कमलेश चौधरी, उमेश पाण्डेय, ज्ञानेन्द्र उपाध्याय, निशान बंटी, कृष्णा चौहान, कृष्ण कुमार मिश्रा, राजकुमार केलू उपाध्याय, आशू महोबिया, एम एम यादव, प्रभाकर सेनापत जैसे अनेकों क्षेत्र में विकास कार्य की हो रही उपेक्षा लेकर सोशल मीडिया पर मुखर हैं पर समस्या यहां यह भी दिखाई देती कि बिह्ली के गले में घंटी बांधे कौन..? वैसे भी यहां कांग्रेस का अस्तित्व नही है और 57 वोट लेकर भी निर्दलीय उम्मीदवार भगवती चौरे के पास मतदाओं के लिए अब समय नहीं..!

राजधानी आसपास

अवैध कोयला खदान धंसी, पति-पत्नी की दबकर मौत

शहडोल में जेसीबी से निकाले जा सके शव ; खनन माफिया के खिलाफ ग्रामीणों का हंगामा

शहडोल (नप्र)। शहडोल के बुढ़ार थाना इलाके में अवैध कोयला खदान धंस गई। इसमें दबकर पति-पत्नी की मौत हो गई। उनकी पहचान ओमकार यादव उर्फ भौतु (40) और उसकी पत्नी पार्वती यादव (36) के रूप में हुई है। हादसा रविवार शाम करीब 7 बजे धनगवां गांव में हुआ। खनन माफिया ने इसे छिपाने का प्रयास किया। जब ग्रामीणों ने हंगामा किया, तब मामला सामने आया।

जानकारी मिलते ही कलेक्टर डॉ. केदार सिंह और एसपी रामजी श्रीवास्तव मौके पर पहुंचे। देर रात जेसीबी की मदद से दोनों शवों को बाहर निकाला जा सका।

पांच बेटियां हैं, बेटे की सर्पदंश से मौत हो गई थी: ओमकार और पार्वती धनगवां के अहिरान मोहल्ल के रहने वाले थे। उनकी पांच बेटियां- ममता यादव (18),



रजनी यादव (15), शशि यादव (11), उर्मिला यादव (9) और शिवानी यादव (2) हैं। करीब 6 महीने पहले

बेटे रवींद्र यादव की सात साल की उम्र में सांप के काटने से मौत हो गई थी।दंपती का अंतिम संस्कार एक ही चिता पर किया गया। मुखानि बड़ी बेटी ममता ने दी।

खदान में 5 मजदूर काम कर रहे थे- बुढ़ार थाना प्रभारी संजय जायसवाल ने बताया- मामला धनगवां के चुनहल गडई क्षेत्र में कोयले की अवैध खदान का है। हादसे के वक्त यहां पांच मजदूर काम कर रहे थे। इनमें से बुदु मिश्रा, रीटू बेगा और कृष्णा यादव को पुलिस ने अभिरक्षा में लिया है।

इससे पहले ग्रामीणों ने खदान में कई मजदूरों के दबे होने की आशंका जताई थी। इस पर अधिकारियों ने जेसीबी से खुदाई कराई। हालांकि, दंपती के अलावा कोई और शव नहीं मिला।

प्रदेश में शुरु हुई गिद्धों की गिनती

पिछली बार 10 हजार दिखे थे, पन्ना में सबसे ज्यादा ; भोपाल में हैं सफेद पीठ वाले गिद्ध

भोपाल (नप्र)। टाइगर, चीता और तेंदुआ स्टेट वाले मध्यप्रदेश में सोमवार से गिद्धों की गिनती शुरू हो गई। यह 3 दिन तक चलेगी। प्रदेश में गिद्धों का कुन्बा लगातार बढ़ा है। इसके चलते ही पिछली 2 गणना में गिद्धों की संख्या प्रदेश में सबसे ज्यादा है। वन विभाग के अनुसार, गिद्धों की संख्या एमपी में 10 हजार पार है। पन्ना टाइगर रिजर्व में सबसे ज्यादा गिद्ध हैं, जबकि भोपाल में सफेद पीठ वाले गिद्ध पाए जाते हैं।



अबकी बार गिद्धों की गिनती साल में दो बार होगी। शीतकालीन गिद्ध गणना 17, 18 और 19 फरवरी को हो रही है, जबकि ग्रीष्मकालीन गिद्ध गणना 29 अप्रैल को की जाएगी। अगले 3 दिन तक गिद्धों की गिनती सुबह 7 से 8 बजे तक होगी। ऐसे स्थान, जहां पर ऊंची क्लिप्स (चट्टान) है, उन स्थानों पर अधिकतम 9 बजे तक गिनती होगी। केवल बैठे हुए गिद्धों की ही गिनती की जाएगी।

वन अमले को ट्रेनिंग दी जा चुकी- प्रदेश में गिद्धों की संख्या और उनकी स्थिति का आंकलन करने के लिए गिद्ध गणना 2024-25 हो रही है। यह दो चरण में होगी। इस सर्वेक्षण के लिए वन विभाग के सभी सर्कल और डिवीजन स्तर पर मास्टर ट्रेनर और प्रशिक्षकों ने 27, 29 और 31 जनवरी को ट्रेनिंग दी थी। गिनती में 900 से अधिक अधिकारी, कर्मचारी, गिद्ध विशेषज्ञ और पक्षी प्रेमी हिस्सा ले रहे हैं।

गिद्धों के बारे में जानिए- भोपाल के वन विहार नेशनल पार्क में व्हाइट रम वल्चर यानी, सफेद पीठ वाले गिद्ध भी हैं। वन विहार में अभी 100 से ज्यादा गिद्ध हैं। गिद्धों का सबसे बड़ा कुन्बा पन्ना नेशनल पार्क में है। यहां 900 से अधिक गिद्ध हैं।



नवनि्युक्त जिला अध्यक्ष मेवाड़ा का स्वागत-सम्मान

सीहोर (नप्र)। शहर के विकास के लिए सभी का सहयोग जरूरी है, शहरों के विकास के लिए हमारी भाजपा के द्वारा स्थानीय, क्षेत्रीय, प्रदेश और राष्ट्रीय स्तर पर कई तरह के प्रयास किए जा रहे हैं। इन प्रयासों में नागरिकों की भागीदारी भी अहम है। हम भी नगर पालिका के अध्यक्ष रहे हैं, उस दौरान परिषद के साथ-साथ शहरवासियों के सहयोग से शहर को सुंदर और स्वच्छ रखा गया है।

झुजक विचार सोमवार को नगर पालिका परिषद के सभाकक्ष में नव निन्युक्त भाजपा जिलाध्यक्ष नरेश मेवाड़ा ने अपने स्वागत-सम्मान समारोह के दौरान व्यक्त

किए। इस मौके पर उन्होंने कहा कि वर्तमान नगर पालिका अध्यक्ष प्रिंस राठौर के द्वारा बिना भेद-भाव के संकल्प के साथ जो महानगर की तर्ज पर विकास किए जा रहे है। जो हमारी पार्टी का मूल मंत्र है। सबका साथ, सबका विकास। सोमवार की दोपहर में नगर पालिका के मुख्य गेट पर नव निन्युक्त भाजपा के जिलाध्यक्ष श्री मेवाड़ा का जोरदार अतिशवाजी के साथ सभी पार्षदों और क्षेत्रवासियों ने स्वागत और सम्मान किया। इस मौके पर सम्मान समारोह के दौरान भाजपा के वरिष्ठ नेता सत्री महाजन, भाजपा नगर मंडल अध्यक्ष सुदीप प्रजापति सहित अन्य पार्षद और क्षेत्रवासी मौजूद थे।

स्थानीय निकाय अपने अधिकारों और शक्तियों से करें जन-कल्याण के कार्य : सीएम

भोपाल (नप्र)। मुख्यमंत्री डॉ. मोहन यादव ने कहा है कि मध्यप्रदेश में स्थानीय निकायों को अधिकार संपन्न बनाया गया है। नगरीय निकाय और अन्य स्थानीय निकाय अपने अधिकारों और शक्तियों का उपयोग करते हुए जन-कल्याण के कार्य बेहतर रूप से कर रहे हैं। हाल ही मुख्यमंत्री जन-कल्याण अभियान की सफलता इस बात का बेहतर उदाहरण है। मुख्यमंत्री डॉ. यादव ने कहा कि नगरीय निकाय राज्य सरकार की भावना को और अधिक मजबूती प्रदान करें। नगरीय निकाय आर्थिक रूप से आत्मनिर्भर बने यह सब मिलकर प्रयास करें, आय के स्रोत बढ़ाएं। नगरीय निकाय आर्थिक रूप से आत्मनिर्भर होंगे तो विकास को और नई गति दी जा सकेगी। उन्होंने कहा कि नगरीय निकाय विकास प्राधिकरणों की तर्ज पर आवासीय योजनाएं भी बनाकर किफायत कर सकती हैं।

मुख्यमंत्री डॉ. यादव सोमवार को ग्वालियर से इंदौर में आयोजित ऑल इंडिया काउंसिल ऑफ मेयर्स मध्यप्रदेश इकाई की बैठक को वचुअल संबोधित कर रहे थे। ग्वालियर में उन्होंने कहा कि प्रदेश के नगर निगमों ने विकास कार्यों के क्षेत्र में देश में अपनी विशिष्ट पहचान



कायम की है। प्रदेश के शहरी क्षेत्र में तेज गति से समग्र विकास के कार्य किये जा रहे हैं। इंदौर नगर निगम ने स्वच्छता के क्षेत्र में अपनी विशेष पहचान बनाई है। इंदौर विगत 7 वर्षों से स्वच्छता के क्षेत्र में देश में लगातार अव्वल है। इस बार भी इंदौर स्वच्छता के क्षेत्र में अव्वल

रहने के लिए तेजी से आगे बढ़ रहा है। इंदौर ने प्रदेश का गौरव बढ़ाया है।

नगरीय आवास एवं विकास मंत्री श्री कैलाश विजयवर्गीय ने कहा कि संविधान के 73 एवं 74वें संशोधन के बाद सबसे ज्यादा अधिकार मध्यप्रदेश के

ग्रामीण बोले- लंबे समय से चल रहा अवैध खनन

ग्रामीणों ने कलेक्टर और एसपी को बताया कि गांव में पिछले कई महीनों से कोयले की अवैध खदानें चल रही हैं। हर दिन कई मजदूर सुरंग के अंदर घुसकर कोयला निकालने का काम करते हैं। इसकी शिकायत कई बार स्थानीय अधिकारियों को दी गई, लेकिन किसी ने कोई कार्रवाई नहीं की। ग्रामीणों के अनुसार, जिस खदान में हादसा हुआ, वह सोन नदी से लगी है। यह एक किलोमीटर में फैली है। यहां हर दिन 70 से ज्यादा लोग कोयले का अवैध खनन करते हैं। फिर समूह बनाकर 3000 रुपए प्रति ट्रेक्टर-ट्रॉली के रेट से कोयला बेचते हैं। एक समूह 5 मजदूरों का होता है। कोयला बेचकर मिले पैसे आपस में बांट लेते हैं।

श्री कराह धाम आश्रम की हजारों गौ-माताओं से समूचे ब्रहमांड की होती है अनुभूति : मुख्यमंत्री

मुख्यमंत्री ने मुरैना के श्री कराह धाम आश्रम पहुंचकर गुरु गादी को किया नमन



सूना होता है, हर घर में गौ पालन की बढ़ावा देना चाहिए। जो भी व्यक्ति 10 से ज्यादा जो गौ पालन करेगा, उसे सरकार द्वारा अनुदान दिया जाएगा और गोवशों से प्राप्त दुग्ध को सरकार खरीद कर गौपालकों को अतिरिक्त अनुदान देगी। मुख्यमंत्री डॉ. यादव ने कहा कि इस वर्ष गेहूं उपज को 2600 रुपये क्विंटल खरीदने की घोषणा की जा रही है।

मुख्यमंत्री डॉ. यादव ने कहा कि परमात्मा को जिस रूप में देखो उस रूप में दिखाई देते हैं, वे हमारी परीक्षा भी लेते हैं, प्रभु लीला सामान्य मनुष्य की समझ के परे है। पटिया वाले बाबा ने अपने तप, साधना, वैराग्यवृत्ति से जो आनंद बरसाया है, उसी का परिणाम श्रद्धालुओं में देखने को मिल रहा है।

मुख्यमंत्री डॉ. यादव ने कहा कि प्रदेश सरकार किसानों की आय बढ़ाने के लिये सिंचाई के क्षेत्र को

निरंतर बढ़ा रही है। वर्तमान में 48 लाख हेक्टेयर क्षेत्र में सिंचाई की जा रही है। इसे बढ़ाकर 1 लाख हेक्टेयर करने का लक्ष्य तय किया गया है। देश की प्रथम दो नदी जोड़ो परियोजनाओं में शामिल पीकेसी (पार्वती, कालीसिंध, चंबल) परियोजना से मुरैना, श्योपुर, शिवपुरी और आगे जाकर मालवा, गुना जिलों में सिंचाई के लिये भरपूर पानी उपलब्ध होगा। उन्होंने कहा कि इस महीने के आखिरी तक महाराष्ट्र के मुख्यमंत्री आ रहे हैं। उमसे चर्चा कर ताप्ती नदी को जोड़कर वहां के किसानों को पानी उपलब्ध करवा कर उनकी जिंदगी बदलने का अभूतपूर्व कार्य होने वाला है। इन सभी परियोजनाओं के मंजूर होने से समूचे प्रदेश में सिंचाई के लिये भरपूर पानी उपलब्ध होगा। सरकार का प्रयास है कि कृषि के साथ अन्य संबद्ध विभागों के समन्वय से किसानों को आर्थिक रूप से सशक्त बनाया जायें।

क्षपात पूर्ण कार्रवाई..

शासकीय रोड पर वाहनों की अवैध पार्किंग के कारण भवन स्वामी को नोटिस जारी किया...

नर्मदापुरम। सर्किट हाउस चौराहे के समीप अंकित अग्रवाल के भवन में स्थित वेल्यू वैरयटी (V2) शोरूम के सामने वाहनों की अवैध पार्किंग के कारण जाम की स्थिति उत्पन्न हो रही थी। शोरूम में आने वाले ग्राहक सड़क पर और आसपास के आवासों के सामने अपने वाहन पार्क कर रहे हैं, जिससे स्थानीय निवासियों द्वारा विरोध जाहिर किया गया तथा शिकायतें प्राप्त हो रही थी। स्थानीय निवासियों द्वारा बताया गया कि वाहनों के आगमन एवं शोरालु के परिणाम स्वरूप बच्चों की पढ़ाई भी प्रभावित हो रही है तथा दैनिक दिनचर्या के कार्यों में भी व्यवधान उत्पन्न हो रहा है। नगरपालिका द्वारा उक्त शिकायत का मौका मुआयना किया और स्थल पर पहुंच कर देखा कि वास्तविकता में वाहनों के शोरालु से रहवासी परेशान हैं।

इस स्थिति को ध्यान में रखते हुए मुख्य नगरपालिका अधिकारी नर्मदापुरम श्रीमती हेमेश्वरी पटेल ने भवन स्वामी अंकित अग्रवाल को नोटिस जारी किया है। नोटिस में कहा गया है कि शोरूम के लिए उचित पार्किंग व्यवस्था सुनिश्चित की जाए और इसके साथ ही भवन निर्माण से संबंधित सभी दस्तावेज नगरपालिका



कार्यालय में 2 दिवस के भीतर प्रस्तुत किए जाएं। नगर पालिका द्वारा भू स्वामी को पत्र के माध्यम से निर्देशित किया गया है कि अगर निर्धारित समय सीमा में दस्तावेज प्रस्तुत नहीं किए गए या पार्किंग व्यवस्था नहीं की जाती, तो आपके विरुद्ध म.प्र. नगर पालिका अधिनियम 1961 की धारा 184 और 187 के

स्थानीय निकायों को दिए गए हैं। हमारा प्रयास है कि स्थानीय शासन व्यवस्था और अधिक विकेंद्रीकृत हो। उनको ज्यादा से ज्यादा अधिकार मिले। उन्होंने कहा कि स्थानीय निकाय आत्मनिर्भर बनने के प्रयास करें। करारोपण की व्यवस्था को सुदृढ़ बनाएं, आय के नए साधन भी खोजें।

इंदौर महापौर श्री पुष्पमित्र भागवत ने कहा कि इंदौर में मुख्यमंत्री डॉ. यादव के नेतृत्व में विकास के नए आयाम स्थापित किये जा रहे हैं। इंदौर तेज गति से विकास के क्षेत्र में आगे बढ़ रहा है। विधानसभा अध्यक्ष श्री नरेंद्र सिंह तोमर एवं सांसद श्री वी. डी. शर्मा भी वचुअली शामिल हुए।

नगरीय आवास एवं विकास राज्यमंत्री श्रीमती प्रतिभा बागरी, ऑल इंडिया कौंसिल ऑफ मेयर्स की राष्ट्रीय अध्यक्ष श्रीमती माधुरी पटेल, इंदौर सांसद श्री शंकर लालवानी और राज्यसभा सदस्य श्री कविता पाटीदार, पूर्व मंत्री श्री उमाशंकर गुप्ता, सुनीय विधायक श्री रमेश मेंदेल, पूर्व विधायक श्री जीतू जिराती, श्री सुमित मिश्रा तथा श्री श्रवण चावड़ा सहित जनप्रतिनिधि विशेष रूप से उपस्थित रहे।



भूमि संसाधन विभाग
Department of Land Resources
Ministry of Rural Development
Government of India



मध्यप्रदेश शासन



डॉ. मोहन यादव, मुख्यमंत्री



नरेन्द्र मोदी, प्रधानमंत्री



सिटी सर्वे प्रोग्राम का राष्ट्रीय शुभारंभ

विशेषताएं

- डिजिटल भूमि रिकॉर्ड
- हवाई सर्वेक्षण और नई तकनीक
- वेब जीआईएस प्लेटफॉर्म
- भू-स्थानिक डेटा
- ट्रांसपेरेंट सिस्टम

लाभ

- मालिकाना हक की स्पष्टता
- शहरी विकास में तेजी
- क्रेडिट और लोन की आसानी
- संपत्ति कर वसूली में सुधार
- आपदा प्रबंधन में सहायक

अध्यक्षता

डॉ. मोहन यादव

मुख्यमंत्री, मध्यप्रदेश

मुख्य अतिथि

शिवराज सिंह चौहान

केन्द्रीय मंत्री, कृषि एवं किसान कल्याण
तथा ग्रामीण विकास मंत्रालय

विशिष्ट अतिथि

डॉ. चंद्रशेखर पेम्मासानी

केन्द्रीय राज्य मंत्री, ग्रामीण विकास तथा संचार मंत्रालय

18 फरवरी, 2025 | पूर्वाह्न - 11:00 बजे | रायसेन, मध्यप्रदेश

D-11184/24



सीधा प्रसारण



Webcast.gov.in/mp/cmevents



@Cmmadhyapradesh

@jansampark.madhyapradesh



@Cmmadhyapradesh

@jansamparkMP



jansamparkMP